



# வலம்புரி

E-mail: valampurii@yahoo.com

Valampurii

**கல்யாண மாலை**  
சர்வதேச திருமண சேவை  
T.P: 021 720 1005  
இல.144,  
பிறவண் வீதி,  
யாழ்ப்பாணம்.  
kalyanamalai.jaffna@gmail.com  
1500/= + 500/=

சங்கு 23

ஒலி 142 வள்ளுவர் ஆண்டு 2053 சித்திரை 27 செவ்வாய்க்கிழமை (10.05.2022) தொலைபேசி 222 3378, பக்ஸ் 222 7829

## பிரதமர் பதவியிலிருந்து விலகினார் மகிந்த



**இராஜினாமா கடிதத்தை  
ஜனாதிபதியிடம் கையளித்தார்**

(கொழும்பு)

மகிந்த ராஜபக்ஷ பிரதமர் பதவியிலிருந்து விலகியுள்ளார். இது தொடர்பான இராஜினாமா கடிதத்தை அவர் ஜனாதிபதி கோட்டாபய ராஜபக்ஷவுக்கு அனுப்பியுள்ளதாக பிரதமரின் ஊடகச் செயலாளர் ரொஹான் வெலிவிட்ட தெரிவித்துள்ளார்.

(15ஆம் பக்கம் பார்க்க)

## நாடு முழுவதும் ஊரடங்கு அமுல்

**நாளை காலை 7 மணியுடன் தளர்வு**

(கொழும்பு) ஊரடங்குச் சட்டம் பிற்பிடிக்கப்பட்ட உடன் அமுலாகும் வகை ருள்ளதாக பொலிஸில் நாடு முழுவதும் பொலிஸ் ஊடகப் பேச்சாளர். >15

## மகிந்தவின் பதவி விலகலோடு அமைச்சரவையும் கலைக்கப்பட்டது

(கொழும்பு) தென்னிலங்கை ஊடகங்கள் இலங்கையின் அமைச்சரவை கலைக்கப்பட்டுள்ளதாக தகவல் வெளியிட்டுள்ளன. >15

### மறுஅறிவித்தல்வரை மதுச்சாலைகள் மூடப்பட்டன

(கொழும்பு)

நாட்டிலுள்ள அனைத்து மதுபானசாலைகளும் மறு அறிவித்தல் வரை மூடப்படும் என மதுவரித் திணைக்களம் அறிவித்துள்ளது.

கொழும்பில் நேற் >15

### பொலிஸாரின் விடுமுறை இரத்து

(கொழும்பு)

பொலிஸ் உத்தியோகத்தர்களுக்கான விடுமுறை மறு அறிவித்தல் வரும்வரை இரத்து செய்யப்பட்டுள்ளதாக பொலிஸ் தலைமையகம் தெரிவித்துள்ளது. >15

# புத்த களாமானாது தென்னிலங்கை

- போராட்டக்காரர்கள் மீது துப்பாக்கிப் பிரயோகம்.
- அம்ரகீர்த்தி அத்துகோரள எம்.பி உட்பட மூவர் சூட்டுக்காயங்களுடன் சடலங்களாக மீட்பு.
- காலிமுகத்திடல் மற்றும் அலரி மாளிகைக்கு முன்பாக இடம்பெற்ற மோதலில் 173 பேர் காயம்.



(15ஆம் பக்கம் பார்க்க)

### ராஜபக்ஷ குடும்பத்தின் பூர்வீக இல்லம் உட்பட

## ஆளும் கட்சி பாராளுமன்ற உறுப்பினர்கள் பலரின் வீடுகள், வாகனங்கள், அலுவலகங்கள் தீக்கிரை

(கொழும்பு)

ராஜபக்ஷ குடும்பத்தின் பூர்வீக இல்லம் உட்பட பொதுஜன பெரமுனவின் பாராளுமன்ற உறுப்பினர்கள் பலரின் வீடுகள், வாகனங்கள், அலுவலகங்கள் தீக்கிரையாக்கப்பட்டதோடு சேர்த்து மாக்கப்பட்டுள்ளன. நாட்டில் நேற்றுக் காலை முதல் காலிமுகத்திடல் மற்றும் அலரி >15



### 'கோட்டா கோ ஹம்' கிராமம் மீள உருவாக்கம்

(கொழும்பு)

காலிமுகத்திடலில் ஏற்பட்ட வன்முறையை அடுத்து தரை மட்டமாக்கப்பட்ட 'கோட்டா கோ கம்' கிராமம் மீள உருவாக்கப்படுகின்றது.

முன்னாள் பிரதமர் மகிந்த ராஜபக்ஷவின் ஆதரவாளர்களால் நேற்றுக் காலை மைனா கம் மற்றும் கோட்டா கமவில் தாக்குதல் மேற் >15

## நாடு முழுவதும் வன்முறை துப்பாக்கிச் சூட்டில் இருவர் பலி

(கொழும்பு)

வீரகெட்டிய பிரதேச சபையின் தலைவரின் இல்லத்தில் இடம்பெற்ற துப்பாக்கிச் சூட்டில் இருவர் உயிரிழந்துள்ளதாக பொலிஸார் தெரிவித்துள்ளனர்.

மேலும் இந்தச் சம்பவத்தில் ஊவர்காயமடைந்துள்ளதாக தெரிவிக்கப்பட்டுள்ளது.

மேலும் அலரிமாளிகையை மக்கள் முற்றுகையிட்ட நிலையில், அங்கு துப்பாக்கிப் பிரயோகம் >15

மேற்கொள்ளப்பட்டுள்ளதாக தெரிவிக்கப்பட்டுள்ளது.


நேற்று நாடு முழுவதும் வன்முறை வெடித்துள்ள நிலையில், அலரிமாளிகையை முற்றுகையிட்ட பொது >15

## வன்முறையில் ஈடுபட்டால் உடனடியாக கைது செய்க

**ஜனாதிபதி அதிரடி உத்தரவு**

(கொழும்பு)

நாட்டில் ஏற்பட்டுள்ள வன்முறைச் சம்பவங்களுடன் தொடர்புடையவர்களை உடனடியாக கைது செய்யுமாறு ஜனாதிபதி கோட்டாபய ராஜபக்ஷ உத்தரவிட்டுள்ளார். கொழும்பு காலிமுகத்திடலிலும் நாட்டின் ஏனைய பகுதிகளிலும் இடம் >15



மகிந்தவின் ஆதரவாளர்கள் காலிமுகத்திடலில் அமைதி முறை போராட்டத்தில் ஈடுபட்டவர்களின் போராட்டக் களத்தை சூறையாடியதை அடுத்து அவர்கள் அர்சாங்கத்திற்கு எதிரான ஆர்ப்பாட்டக் காரர்களாலும் பொது மக்களாலும் சிறைப்பிடிக்கப்பட்டதோடு நெய்யப்படைக்கப்பட்டனர்.

**நாட்டைவிட்டு தம்பியோட மகிந்த, கோட்டா திட்டம் தயார் நிலையில் 5 விமானங்கள் இந்திய ஊடகம் தகவல்**

(கொழும்பு) இந்திய ஊடகம் ஒன்று செய்தி வெளியிட்டுள்ளது. இதற்காக கொழும்பில் ஐந்து விமானங்கள் தயார் நிலையில் இருப்பதாகவும் தெரிவிக்கப் படுகின்றது. (ம)

**காலவரையற்ற வேலை நிறுத்தப் போராட்டம் 2,000 தொழிற்சங்கங்கள் அறிவிப்பு**

(கொழும்பு) காலி முகத்திடலில் போராட்டத்தில் ஈடுபட்டவர்கள் மீது தாக்குதல் நடத்தப்பட்டதையடுத்து மேற்படி அறிவிப்பை வெளியிட்டுள்ளது. (ம)

**மகிந்த ஆதரவாளர்கள் தண்ணீரில் தத்தளிப்பு**

(கொழும்பு) காலி முகத்திடலில் ஏற்பட்ட கலவரத்தின் பின்னர் பிரதமர் மகிந்த ராஜபக்ஷவின் ஆதரவாளர்களை பொதுமக்கள் தாக்கியதோடு பேரவாவிக்குள் தள்ளியுள்ளனர். பல இடங்களில் அவர்கள் தாக்கப்பட்டு விரட்டியடிக்கப்பட்டுள்ளனர். (ம)



**போராட்டக்காரர்கள் மீதான தாக்குதலைக் கண்டித்து வைத்திய நிபுணர்களின் சங்கம் தொழிற்சங்க நடவடிக்கை**

அமைதியான முறையில் போராட்டங்கள் நடத்தியவர்கள் மீது தாக்குதல் நடத்தியதை கண்டித்து வைத்திய நிபுணர்களின் சங்கம் தொழிற்சங்க நடவடிக்கையில் ஈடுபடவுள்ளது. இது தொடர்பில் வைத்திய நிபுணர்கள் சங்கத்தால் வெளியிடப்பட்ட செய்திக் குறிப்பில் தெரிவிக்கப்பட்டுள்ளதாவது, அமைதியான முறையில் எதிர்ப்பு தெரிவித்த பொது மக்கள் மீது நேற்று மேற்கொள்ளப்பட்ட மிஸேச்சத்தமான தாக்குதலை கண்டித்து வைத்திய நிபுணர் சங்கத்தின் நிர்வாக குழு கூட்டத்தில் இன்று பூரண தொழிற்சங்க நடவடிக்கையில் ஈடுபட தீர்மானிக்கப்பட்டுள்ளது. குழந்தைகள் வைத்தியசாலை, கர்ப்பவதித் தாய்மார் வைத்தியசாலை, புற்று நோய் வைத்தியசாலை தவிர்ந்த ஏனைய வைத்தியசாலைகளில் பூரண தொழிற்சங்க நடவடிக்கை மேற்கொள்ளப்படும். இந்த தொழிற்சங்க நடவடிக்கையானது அரசு மற்றும் தனியார் வைத்தியசாலைகளிலும் மேற்கொள்ள இருப்பதால் பொதுமக்களை அவசர சிகிச்சைகளுக்கு மட்டும் வைத்தியசாலைக்கு செல்லுமாறு தாழ்மையுடன் கேட்டுக் கொள்வதோடு இதனால் ஏற்படும் அசௌகரியங்களுக்கு மனம் வருந்துகின்றோம். அரசு மருத்துவ சங்கமானது இந்த செயலை வன்மையாகக் கண்டிப்பதோடு அமைதியாக ஜனநாயக முறையில் எதிர்ப்பு தெரிவிக்கும் மக்களுடைய உரிமை பாதுகாக்கப்பட வேண்டும் என்பதை வலியுறுத்துகின்றது என்று தெரிவிக்கப்பட்டுள்ளது. (ம)

**மரண அறிவித்தல்**

**திரு. அருளம்பலம் ஆனந்தராஜா**  
பிறப்பு: 01.06.1943 இறப்பு: 05.05.2022



யாழ். நீர்வேலி மத்தியப் பிறப்பிடமாகவும் கோப்பாய், கனடா Scarborough ஆகிய இடங்களை வதிவிடமாகவும் கொண்ட அருளம்பலம் ஆனந்தராஜா அவர்கள் கடந்த 05.05.2022 (வியாழக் கிழமை) அன்று Scarborough கனடாவில் இறைவனடி சேர்ந்தார். அன்னார் காலஞ்சென்றவர்களான அருளம்பலம் - தங்கரத்தினம் தம்பதியரின் அன்பு மகனும் காலஞ்சென்றவர்களான பாலசிங்கம் - தங்கமுத்து தம்பதியரின் அன்பு மருமகனும் காலஞ்சென்ற சுமலாதேவி அவர்களின் ஆருயிர்க்கணவரும் சாருலதா (லதா-கனடா), காலஞ்சென்ற அனுஷியா, நிரோஷிக்கா

(அவுஸ்திரேலியா), மதிவதனன் (கட்டார்) ஆகியோரின் பாசமிரு தந்தையும் ரஞ்சிதமலர் (ராணி - நீர்வேலி), காலஞ்சென்ற தருமராசா, நவரத்தினராசா (தேவன் - நீர்வேலி) ஆகியோரின் அன்புச் சகோதரரும் காலஞ்சென்ற நாகரத்தினம், துளசி (நீர்வேலி), மங்கயற்கரசி (பிரான்ஸ்), விஜயதேவி (பிரான்ஸ்), தேவகி (பிரான்ஸ்) ஆகியோரின் அன்பு மைத்துனரும் சிறிகணபதி (சிறி - கனடா), பிரேமசிறி (ஹரி - அவுஸ்திரேலியா) ஆகியோரின் அன்பு மாமனாரும் கோபிகன், பைரவி, ஹர்சினி, நிலா ஆகியோரின் ஆசைத் தாத்தாவும் ஆவார். அன்னாரின் இறுதிக் கிரியைகள் இன்று (10.05.2022) செவ்வாய்க்கிழமை கனடாவில் இடம்பெற்று பூதவுடல் 12.30 மணி தொடக்கம் 2.30 மணி வரை மக்கள் பார்வைக்கு வைக்கப்பட்டு தகனம் செய்யப்படும். இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம். (11334)

077 617 1511 தகவல் :- திரு. நவரத்தினராஜா தேவன் தம்பி  
077 456 9666 திருமத நாகரத்தினம் இரஞ்சிதமலர் (ராணி - அகனா) நீர்வேலி



**இராணுவத் தளபதி சவேந்திர சில்வாவின் வாகனம் மீது தாக்குதல்**

(கொழும்பு) இராணுவத் தளபதி சவேந்திர சில்வாவின் பாதுகாப்பு படைக்கு சொந்தமானது என தெரிவிக்கப்படும் வாகனத்தின் மீது தாக்குதல் நடத்தப்பட்டுள்ளது. கொழும்பு தேசிய வைத்தியசாலைக்கு முன்பாக இந்த தாக்குதல் சம்பவம் இடம்பெற்றுள்ளதாக தெரியவருகிறது. காயமடைந்த மகிந்தவின் ஆதரவாளர் ரொடவாண வைத்தியசாலைக்கு கொண்டு வந்ததை அடுத்து இந்த தாக்குதல் சம்பவம் இடம்பெற்றுள்ளதாக தகவல்கள் தெரிவிக்கின்றன. நேற்றுக் காலை அலரி மாளிகை முன்பாக மகிந்தவிற்கு ஆதரவாக ஆர்ப்பாட்டம் மேற்கொண்டவர்கள் தொடர்ந்து அரசாங்கத்திற்கு எதிராக ஆர்ப்பாட்டம் முன்னெடுத்தவர்கள் மீது தாக்குதல் நடத்தியிருந்தனர். இந்த நிலையில் அரசாங்கத்தை பதவி விலகக்கோரும் மக்கள் ஆத்திரமிடைந்ததைத் தொடர்ந்து நாட்டின் பல பகுதிகளில் வன்முறைகள் வெடித்துள்ளன. (ம)

# மகிந்தவின் ஆதரவாளர்களால் கலவர பூமியாகிய காலி முகத்திடல்

அடித்து நொறுக்கப்பட்ட கூடாரங்கள்

தாக்குதலுக்குள்ளானார் சஜித்



குவிக்கப்பட்ட பொலிஸார்



கோட்டாகோகம நூலகம் தீக்கிரை



# 91 ஓட்டங்கள் வித்தியாசத்தில் டெல்லியை வீழ்த்தியது சென்னை

ஐ.பி.எல். இருபது-20 தொடரின் 55 ஆவது லீக் போட்டியில், சென்னை சுப்பர் கிங்ஸ் அணி 91 ஓட்டங்கள் வித்தியாசத்தில் வெற்றிபெற்றது.

கிங்ஸ் அணி, நிர்ணயிக்கப்பட்ட 20 ஓவர்கள் நிறைவில் 6 விக்ரெட்டுகள் இழப்புக்கு 208 ஓட்டங்களை பெற்றுக்கொண்டது.

இதில் அணியின் அதிக

நோக்கி பதிலுக்கு களமிறங்கிய டெல்லி கெபிடல்ஸ் அணி, 17.4 ஓவர்கள் நிறைவில் அனைத்து விக்ரெட்டுகளையும் இழந்து 117 ஓட்டங்களுக்கு சுருண்டது.

இதனால், சென்னை சுப்பர் கிங்ஸ் அணி 91 ஓட்டங்கள் வித்தியாசத்தில் வெற்றி பெற்றது.

இதன்போது அணியின் அதிகபட்ச ஓட்டங்களாக, மிட்செல் மார்ஷ் 25 ஓட்டங்களையும் சர்துல் தாகூர் 24 ஓட்டங்களையும் பெற்றுக்கொண்டனர்.

சென்னை சுப்பர் கிங்ஸ் அணியின் பந்துவீச்சில், மொயின் அலி 3 விக்ரெட்டுகளையும் முக்கேஷ் சௌத்ரி, சிம்மர்ஜிட் சிங், ருவென் பிராவோ ஆகியோர் தலா 2 விக்ரெட்டுகளையும் மகேஷ் தீக்ஷன் 1 விக்ரெட்டினையும் வீழ்த்தினர்.

இப்போட்டியின் ஆட்டநாயகனாக 49 பந்துகளில் 5 சிக்ஸர்கள் 7 பவுண்டரிகள் அடங்கலாக 87 ஓட்டங்களைப் பெற்றுக்கொண்ட டெவோன் கோன்வே தெரிவு செய்யப்பட்டார். (4)



மும்பையில் நேற்று முன்தினம் ஞாயிற்றுக்கிழமை நடைபெற்ற இப்போட்டியில் சென்னை சுப்பர் கிங்ஸ் அணியும் டெல்லி கெபிடல்ஸ் அணியும் பல்பரீட்சை நடத்தின.

இப்போட்டியில் நாணய சுழற்சியில் வெற்றி பெற்ற டெல்லி கெபிடல்ஸ் அணி, முதலில் களத்தடுப்பைத் தீர்மானித்தது.

இதன்படி முதலில் துடுப்பெடுத்தாடிய சென்னை சுப்பர்

பட்ச ஓட்டங்களாக, டெவோன் கோன்வே 87 ஓட்டங்களையும் ருத்ராஜ் கெய்க்வாட் 41 ஓட்டங்களையும் பெற்றுக்கொண்டனர்.

டெல்லி கெபிடல்ஸ் அணியின் பந்துவீச்சில், நோட்டேஜே 3 விக்ரெட்டுகளையும் காலீல் அஹமட் 2 விக்ரெட்டுகளையும் மிட்செல் மார்ஷ் 1 விக்ரெட்டினையும் வீழ்த்தினர்.

இதனைத் தொடர்ந்து 209 என்ற வெற்றி இலக்கை



பருத்தித்துறை பிரதேச செயலகத்திற்கு உட்பட்ட பதிவு செய்யப்பட்ட கழகங்களுக்கிடையிலான ஆண்களுக்கான 200 மீற்றர் ஓட்டத்தில் வி.தர்சன் தங்கப் பதக்கத்தைச் சுவீகரித்துள்ளார்.

பருத்தித்துறை ஐக்கிய விளையாட்டுக் கழகத்தைப் பிரதிநிதித்துவம் செய்த க.கஜானன் வெள்ளிப் பதக்கத்தையும், அதே கழகத்தைச் சேர்ந்த நெ.வனுஜன் வெண்கலப் பதக்கத்தையும் கைப்பற்றினார். (படம்:-கனகராஜா)



பருத்தித்துறை பிரதேச செயலகத்திற்கு உட்பட்ட பதிவு செய்யப்பட்ட கழகங்களுக்கிடையிலான ஆண்களுக்கான 5000 மீற்றர் ஓட்டத்தில் சிவானந்தா விளையாட்டுக் கழக வீரர்கள் தங்கம் மற்றும் வெள்ளிப் பதக்கங்களைச் சுவீகரித்துள்ளனர்.

சிவானந்தா விளையாட்டுக் கழகத்தைப் பிரதிநிதித்துவம் செய்த சா.சந்தோஸ் தங்கப் பதக்கத்தையும், இ.தனுஸ் வெள்ளிப் பதக்கத்தையும், சென்தோமஸ் விளையாட்டுக் கழகத்தைப் பிரதிநிதித்துவம் செய்த தி.அருள்சீலன் வெண்கலப் பதக்கத்தையும் கைப்பற்றினார். (படம்:-கனகராஜா)

## மரண அறிவித்தல்



திருமதி

### சத்தியேந்திரா மங்கையர்க்கரசி

நெடுந்தீவு மேற்கைப் பிறப்பிடமாகவும் வசிப்பிடமாகவும் கொண்ட திருமதி சத்தியேந்திரா மங்கையர்க்கரசி நேற்று (09.05.2022) திங்கட்கிழமை காலமானார்.

அன்னார் காலஞ்சென்றவர்களான சதாசிவம் - சின்னம்மா தம்பதிகளின் அன்பு மகளும் கந்தையா சத்தியேந்திராவின் அன்பு மனைவியும் பெறாமகளான டர்சிகாவின் அன்புத் தாயாரும் காலஞ்சென்ற சூரியகலா மற்றும் எழிலரசி, தவறஞ்சினி, தவறாஜினி, புஸ்பதவராஜ் ஆகியோரின் அன்புச் சகோதரியும் புவனேந்திரா, யோகேந்திரா, பவானி, காலஞ்சென்ற ரவீந்திரா ஆகியோரின் மைத்துனியும் ஆவார்.

அன்னாரின் இறுதிக் கிரியைகள் நாளை (11.05.2022) புதன்கிழமை 2.00 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைகளுக்காக வெல்லை இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

5ஆம் வட்டாரம், நெடுந்தீவு மேற்கு.

தகவல்:

(11337)

Digitized by Noolaham Foundation.  
noolaham.org | aavanaham.org

## பல ஆயிரம் கடந்த பதிவுகள்

பல நூற்றுக்கு மேற்பட்ட திருமணங்களை  
மொருத்திய சாதனைகள்

உங்கள்

## கல்யாணி மாலை

சர்வதேச இலவச திருமண சேவை  
உலகின் எப்பாகத்திலிருந்தும்  
தொடர்புகொள்ள

www.kalyanamalai.lk

இணையத்தளத்தைப் பாருங்கள்

அதிகரித்துவரும் நிலைய நிர்வாக செலவிற்காக

பதிவுக்கட்டணம் ரூபாய் 1500/-  
சேவைக்கட்டணம் 500 /-

தொடர்பு - கல்யாணமாலை  
இல. 144, பிறவுன் வீதி,  
யாழ்ப்பாணம்.

T.P : 021 720 1005

Email : Kalyanamalai.jaffna@gmail.com



**இரண்டு ஆண்டுகளுக்கு இதே நிலைமை தான்**

**அமைச்சர் பகிரங்கம்**

(கொழும்பு)

**இலங்கை அதன் பொருளாதார நெருக்கடிகளை இன்னும் இரண்டு ஆண்டுகளுக்கு தாங்க வேண்டியிருக்கும் என்று நிதி அமைச்சர் அலி சப்ரி எச்சரித்துள்ளார்.**

பல மாதங்களாக நிலவும் மின்சாரத் தடை, உணவு, எரிபொருள் மற்றும் மருந்துப் பொருட்களின் கடுமையான தட்டுப்பாடு ஆகியவை நாடு முழுவதும்

**30 நாட்களைக் கடந்தது எழுச்சிப் போராட்டம்**

(கொழும்பு)  
 ஜனாதிபதி கோட்டாபய ராஜபக்ஷ மற்றும் அரசாங்கத்தை பதவி விலகமாறு வலியுறுத்தி கொழும்பு-காலிமுகத்திடலில் போராட்டம் ஆரம்பமாகி நேற்றுடன் 30 நாட்கள் நிறைவடைந்துள்ளன.  
 கட்சி பேதலின்றி மற்றும் எந்த தலைமைத்துவமும் இன்றி மேற்கொள்ளப்பட்டு வரும் போராட்டத்திற்கு கலைஞர்கள், பல்கலைக்கழகங்களின் மாணவர்கள், சர்வமதத் தலைவர்கள், தொழில்சார் நிபுணர்கள் மற்றும் பொது மக்கள் ஆதரவு வழங்கி வருவதுடன் அவ்வப்போது போராட்டத்தில் கலந்துகொண்டு ஜனாதிபதி மற்றும் அரசாங்கத்திற்கு எதிராக ஆர்ப்பாட்டங்களை நடத்தி வருகின்றனர். போராட்டக் காரர்கள், காலிமுகத்திடலில் உள்ள போராட்டக்களத்தில் சிங்கள, தமிழ் புத்தாண்டு மற்றும் ரமழான் பண்டிகை ஆகியவற்றையும் கொண்டாடினர்.  
 இரவு, பகல், மழை, வெயில் என பாராது, நாட்டின் பல பகுதிகளில் இருந்து போராட்டக்களத்திற்கு வரும் மக்கள் தமது எதிர்ப்பை வெளிப்படுத்தி வருகின்றனர்.  
 போராட்டக்களத்தில் இருக்கும் போராட்டக்காரர்களுக்குத் தேவையான உணவு, குடிநீர், மருந்து மற்றும் ஏனைய அத்தியாவசிய வசதிகளை வழங்க பல அமைப்புகள் வெளிநாட்டில் வாழும் இலங்கை மக்களும் உதவிகளை வழங்கி வருகின்றனர். (நி)



பல்வேறு தாக்கங்களை ஏற்படுத்தியுள்ளன.

இதேவேளை, நிலைமையின் தீவிரத்தை மக்கள் உணர்ந்து கொள்கிறார்களா? என்று தெரியவில்லை.  
 எதிர்வரும் இரண்டு ஆண்டுகளில் இந்த நெருக்கடியை தீர்க்க முடியாது.  
 எனினும் தற்போது எடுக்கும் நடவடிக்கைகள் இந்தப் பிரச்சினைக்கான தீர்வின் காலத்தை தீர்மானிக்கும் என்றும் அவர் குறிப்பிட்டுள்ளார். (நி)

**மரண அறிவித்தல்**

தோற்றம்

26

-

08

-

1930

மறைவு

07

-

05

-

2022

**திரு. வல்லிபுரம் நடராசா**  
(முன்னாள் கிராம சேவகர்)

நெடுந்தீவு கிழக்கை பிறப்பிடமாகவும் தற்போது கனடாவில் வசித்து வந்தவருமாகிய திரு.வல்லிபுரம் நடராசா அவர்கள் கடந்த (07.05.2022) சனிக்கிழமை அதிகாலை கனடாவில் இறைபதம் எய்தினார்.  
 அன்னார் காலஞ்சென்றவர்களான வல்லிபுரம் பொன்னம்மா தம்பதியின் ஏக புதல்வனும், காலஞ்சென்றவர்களான இராமநாதர் நாகமுத்து தம்பதியின் அன்பு மருமகனும், காலஞ்சென்ற கண்மணியின் ஆருயிர் கணவரும், காலஞ்சென்றவர்களான தர்மலிங்கம், இராசேந்திரம், பொன்னையா மற்றும் வைரவநாதன் ஆகியோரின் அன்பு மைத்துனரும், ஜெகதீஸ்வரி, பரமேஸ்வரி ஆகியோரின் உடன் பிறவா சகோதரரும், விஜயலட்சுமி, சிவகுமாரன் (சிவா), தயானந்தி (தயா), வரதலட்சுமி (கலா) ஆகியோரின் அன்புத் தந்தையும், காலஞ்சென்ற அருமைநாயகம் மற்றும் பங்கயற் செல்வி, காலஞ்சென்ற விநாயகமூர்த்தி (முர்த்தி) மற்றும் கந்தசாமி (மோகன்) ஆகியோரின் அன்பு மாமனாரும், சர்மினி, நிலாணி, தாட்சாயினி, நிரோசன், அனுசன், கிரீத்தனா, சகானா, அநீனா, இந்திரா, தனுசா, சகன், சிரேளதி, கௌத்திரா, கௌத்திரா ஆகியோரின் அன்புப் பேரனும், ஆதிரன், தீபிகா, அக்ஷிகா, அஸ்வரன், அர்சின் ஆகியோரின் அன்பு பூட்டனுமாவார்.  
 அன்னாரின் இறுதிக் கிரியைகள் Chapel Ridge Funeral Home, Markham, Ontario இல் எதிர்வரும் (14.05.2022) சனிக்கிழமை அன்று மாலை 6.00 மணியிலிருந்து 9.00 மணிவரை அஞ்சலிக்காக வைக்கப்பட்டு மறுதினமும் (15.05.2022) ஞாயிற்றுக்கிழமை அன்று காலை 8.00 மணி முதல் 8.30 மணிவரை அஞ்சலிக்காக வைக்கப்பட்டு அன்று காலை 8.30 இல் இருந்து 12.00 மணிவரை இறுதிக் கிரியைகள் நடைபெற்று பூதவுடல் தகனம் செய்யப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்வதும்.  
**தொடர்புகளுக்கு :-**  
 விஜயலட்சுமி (விஜயம்) 647 229 5989  
 சிவகுமாரன் (சிவா) 416 227 9471  
 தயானந்தி (தயா) 416 556 2721  
 வரதலட்சுமி (கலா) 416 220 2396  
 கந்தசாமி (மோகன்) 416 436 0282  
 பங்கயற் செல்வி (பங்கயம்) 467 444 4712 (11332)  
**தகவல் :- குடும்பத்தினர்.**

**கண்ணீர் அஞ்சலி**

எமது கல்லூரியின் உயிரியில் பாட ஆசிரியர் சதானந்தன் நித்தியானந்தராஜா அவர்களின் அன்புத் தாயார்  
**அமர்.**  
**சதானந்தன் சிவபாக்கியம்**  
**தோற்றம்: 1935.12.15**  
**மறைவு: 2022.05.07**  
 அவர்கள் கடந்த 2022.05.07 சனிக்கிழமை காலமானார். அவரின் மறைவினால் துயரமும் அவர்களின் குடும்பத்தினருக்கு ஆழ்ந்த அனுதாபங்களை தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.  
**பாடசாலைச் சமூகம்,**  
**யா/விக்னேஸ்வரக் கல்லூரி, கரவெட்டி.**

**இராசிபலன்**

10.05.2022  
 சித்திரை 27, செவ்வாய்க்கிழமை  
 நவமி பிற்பகல் 8.46 மணிவரை  
 மகம் பிற்பகல் 3.35 மணிவரை  
 சுபநேரம் 10.24-11.54 மணிவரை  
 இராகுகாலம் 2.54-4.24 மணிவரை  
 சந்திராஷ்டமம்  
 திருவோணம்  
**வளவன்**

|  |  |  |  |
|--|--|--|--|
| <p><b>மேஷம்</b></p> <p>புண்ணிய காரியங்களில் ஆர்வம் காட்டுவீர்கள், சுய முயற்சிகள் மூலம் சுகம் காணும் நாள், தாழ்ந்த சபாவ முண்டு, வழிபாடு ஆனந்தம் தரும்.</p>                      | <p><b>கடகம்</b></p> <p>குடும்பத்தில் கலகலப்பான சூழ்நிலை உருவாகும், சுபசெய்திகள் வந்து சேரலாம், வருமானம் திருப்தி தரும், வாக்குமேன்மையுண்டு, தொழிலில் ஆர்வம் கூடும்.</p>                                  | <p><b>துலாம்</b></p> <p>பொருளாதார நிலையில் முன்னேற்றம் காணும் நாள், ஆடம்பரப் பொருட்களை வாங்கும் எண்ணம் உருவாகும், பொதுவாழ்வில் புகழ் கூடும் நாள், போசன சுகமுண்டு.</p>                  | <p><b>மகரம்</b></p> <p>உடல் ரீதியான உபாதைகள் ஏற்பட்டு உற்சாகம் குறையலாம், வழிபாட்டால் திருப்திகாண வேண்டிய நாள், தொழிலில் கவனத்துடன் செயற்படுவது நல்லது.</p>          |
| <p><b>ரிஷபம்</b></p> <p>தொலைபேசி வழியில் ஆச்சரியம் தரும் தகவல் வந்து சேரலாம், பணிபுரியும் இடத்தில் பெயரும் புகழும் கிடைக்கும், சுகங்களும் சந்தோசங்களும் அதிகரிக்கும் நாள்.</p> | <p><b>சிம்மம்</b></p> <p>வழிபாட்டால் சிறப்பினைக் காண வேண்டிய நாள், திடீர் பயணங்கள் இடம்பெறும், வாய்ப்புண்டு, குடும்பத்தில் சுகம்களும் பொறுப்புக்களும், கூடும் வாய்ப்புண்டு.</p>                          | <p><b>கிருச்சிகம்</b></p> <p>தாரதேசத்திலிருந்து மகிழ்ச்சி தரும் செய்திகள் வந்து சேரலாம், அரைகுறையாக இருந்த பணிகளை மீதியும் தொடர்வீர்கள், நண்பர்களின் ஒத்துழைப்புகிடைக்கும்.</p>        | <p><b>கும்பம்</b></p> <p>குடும்பத்தினரிடையே அந்நியோன்னியம் அதிகரிக்கும், செய்தொழில் மேன்மையுண்டு, புதிய பொருட்களை வாங்கும் எண்ணம் உருவாகும், காரிய அனுசூலமுண்டு.</p> |
| <p><b>மிதுனம்</b></p> <p>பொதுநல ஈடுபாட்டில் ஆர்வம் காட்டுவீர்கள், பொருளாதார நிலையில் முன்னேற்றம் காணும் நாள், எடுத்த காரியங்களில் அதிக பிரயாசை காட்டுவீர்கள்.</p>              | <p><b>கன்னி</b></p> <p>தொழில் ரீதியான பயணங்கள் இடம் பெறலாம், சுககாரியச் செலவுகளில் தாராளம் காட்டுவீர்கள், வரம் தரவேண்டிய தெய்வங்களை வழிபடச் செல்ல வேண்டிய நாள், அலைச்சல்கள் சற்று அதிகரிக்கும் நாள்.</p> | <p><b>குதுசு</b></p> <p>வீண்பழிகள் அகல விரைந்து நடவடிக்கைகள் எடுப்பீர்கள், தேகாரோக்கியத்தில் தெளிவுபிறக்கும், தொழில் நலன் கருதி புதிய திட்டங்கள் தீட்டுவீர்கள், பயணங்கள் கைகூடும்.</p> | <p><b>மீனம்</b></p> <p>அதிகாரிகள் அனுசூலமாக நடந்து கொள்வார், உங்களின் திறமைகள் வெளிப்படும் நாள், செய் தொழில் மேன்மையுண்டு, காரிய அனுசூலமுண்டு.</p>                   |

# விசர்நோய் தடுப்பூசி மருந்துகள் இல்லை

## நாய்களை கண்டால் அவதானத்துடன் செயற்படுங்கள்

### சுகாதார சேவைகள் பணிப்பாளர் மருத்துவர் கேதீஸ்வரன் கோரிக்கை

(கொழும்பு)

ஏஆர்வி மருந்துகள் வடக்கு மாகாண மருத்துவமனைகளில் குறிப்பிடப்படாது உள்ள போதும் ஏஆர்எஸ் தடுப்பூசி மருந்துகள் இல்லை என்று யாழ்ப்பிராந்திய சுகாதார சேவைகள் பணிப்பாளர், மருத்துவர் ஆ.கேதீஸ்வரன் தெரிவித்தார். அத்துடன், விசர்நோய்த் தடுப்பூசி மருந்துகளான ஏஆர்வி மற்றும் ஏஆர்எஸ் என்பவை யாழ்ப்பாணம் போதனா மருத்துவமனையில் இல்லை என்று அறிவிக்கப்பட்டுள்ளது.



மேலும், நாய்களைக் கண்டால் விலகிச் செல்லுங்கள். நாய்க்கடிக்கு உள்ளானால் விலங்கு

விசர்நோய் தடுப்பூசி மருந்து தட்டுப்பாட்டினால் உயர்களைக் காப்பாற்ற முடியாது என்று

மருத்துவர்கள் தெரிவித்துள்ளனர். நாய்க்கடிக்கு உள்ளாகியவர்

களுக்கு ஏஆர்பி மற்றும் ஏஆர்எஸ் தடுப்பூசி மருந்துகள் வழங்கப்படாவிடின் நீர்வெறுப்பு

நோய்க்கு உள்ளாகி உயிரிழப்பு ஏற்படும் என்பது குறிப்பிடத்தக்கது. (நி-6)

### விபத்து; ஒருவர் படுகாயம்

(சாவகச்சேரி)

சாவகச்சேரி பொலிஸ் பிரிவினருட்பட்ட மீசாலைப் பகுதியில் நேற்று முன்தினம் ஞாயிற்றுக்கிழமை பிற்பகல் இடம்பெற்ற விபத்தில் ஒருவர் படுகாயமடைந்துள்ளார்.

மோட்டார் சைக்கிளில் பயணித்த நபரை உழுவியந்திரம் மோதிவிட்டு தப்பித்துச் சென்றதில் 41 வயதான கலைக்குமரன் என்ற நபர்

காலில் படுகாயமடைந்த நிலையில் சாவகச்சேரி ஆதார மருத்துவமனையில் அனுமதிக்கப்பட்ட நிலையில் பின்னர் மேலதிக சிகிச்சைக்காக யாழ்ப்போதனா மருத்துவமனைக்கு அனுப்பி வைக்கப்பட்டுள்ளார்.

விபத்துத்தொடர்பான மேலதிக விசாரணைகளை சாவகச்சேரிப் பொலிஸார் முன்னெடுத்துவருகின்றனர். (4-6-30)



தென்மராட்சி கல்வி வலய பாடசாலைகளான போக்கட்டி அ.த.க மற்றும் கெற்பேலி அ.த.க பாடசாலைகளின் ஆசிரியர்களுக்கு நேற்றுமுன்தினம் ஞாயிற்றுக்கிழமை திறன் வகுப்பறை தொடர்பான செயலம்ர்வு நடத்தப்பட்டது. இந் நிகழ்வில் வளவாளராக யாழ்ப்ப. மாவட்ட செயலக உத்தியோகத்தர் யோ. தனராபன் கலந்துகொண்டு திறன் வகுப்பறை தொடர்பான தெளிவுட்டலை ஆசிரியர்கள் மத்தியில் ஏற்படுத்தியிருந்தார். (படம்- சுபேசன்)

### கொழும்பில் இடம்பெற்ற வன்முறை அங்கஜன் எம்.பி. கண்டனம்

(யாழ்ப்பாணம்)

ஜனநாயக மரபுகளின் படி அமைதி வழியில் போராடிய மக்கள் மீது வன்முறை பிரயோகிக்கப்பட்டமையை கண்டிப்பதாக யாழ்ப்ப. மாவட்டப் பாராளுமன்ற உறுப்பினர் அங்கஜன் இராமநாதன் தெரிவித்துள்ளார்.

இது தொடர்பில் அவர் ஊடகங்களுக்குச் செய்திக் குறிப்பொன்றை அனுப்பி வைத்துள்ளார்.

அந்தச் செய்திக் குறிப்பில் மேலும் தெரிவிக்கப்பட்டுள்ள தாவது.

பொதுமக்கள் தமது கோரிக்கைகளை அமைதி வழியில் வெளிப்படுத்திய நிலையில் அவர்கள் மீது இன்று(நேற்று) கொழும்பில் இடம்பெற்ற வன்முறைத் தாக்குதலானது மிகவும் அநாகரிகமானது. ஜனநாயகப் பண்புகளுக்கு அமைய அமைதியாகப்



போராடும் உரிமை நாட்டு மக்களுக்குண்டு. இன்று அந்த உரிமை மீது இரத்தக் கறை படிந்துள்ளது.

ஜனநாயக ஆட்சியென்பது மக்களால் மக்களுக்காக முன்னெடுக்கப்படுவது. வன்

முறையால் மக்களை தாக்கி கட்டுப்படுத்தி மேற்கொள்ளப்படுவதல்ல.

நாட்டின் சட்ட ஒழுங்கைப் பாதுகாக்க வேண்டிய பொறுப்பில் உள்ள அனைவரும் இந்தச் சம்பவத்துடன் தொடர்புடையவர்கள் மீது நடவடிக்கை எடுக்க வேண்டுமெனக் கேட்டுக் கொள்கின்றேன்.

சர்வதேச ஒத்துழைப்புடன் நாடு பொருளாதார மீட்சியை எட்டுமென எதிர்பார்த்துள்ள நிலையில் இச்சம்பவமானது பேரிடியாக மாறியுள்ளது எனவும் அந்தச் செய்திக் குறிப்பில் மேலும் குறிப்பிடப்பட்டுள்ளது.

(4-6-18-30-33-104)

### பொதுக்கூட்டம்

(யாழ்ப்பாணம்)

அரச சேவைகள் ஓய்வூதியர் நம்பிக்கை நிதிய வலி. கிழக்கு கோப்பாய் பிரதேச செயலர் பிரிவு சங்கம் 18/255 இன் 13 வது

வருடாந்த பொதுக்கூட்டம்- 2022 எதிர்வரும் 14ஆம் திகதி சனிக்கிழமை காலை 9.30 மணிக்கு கோப்பாய் பிரதேச செயலக புதிய மகாநாட்டு மண்டபத்தில் இடம்பெறவுள்ளது. (4-6)

### கட்டுப்பாட்டை இழந்த வாகனம் மின்கம்பத்துடன் மோதி விபத்து



(அராலி) தண்ணீர் ஏற்றும்வாகனம் ஒன்று வேகக் கட்டுப்பாட்டை

இழந்து வீதியை விட்டு விலகி மின்கம்பத்துடன் மோதி விபத்துக்குள்ளானது. இச் சம்பவமானது நேற்று தெல்லிப்பழை - பண்டத்தரிப்பு வீதியில் இடம்பெற்றுள்ளது.

பொன்னாலையில் உள்ள ஐஸ் தொழிற்சாலைக்கு தண்ணீர் விநியோகம் செய்துவிட்டு திரும்பிச் சென்ற வேளையில் குறித்த விபத்து சம்பவித்துள்ளது. குறித்த விபத்து தொடர்பாக இளவாலை பொலிஸார் மேலதிக விசாரணைகளை முன்னெடுத்துள்ளனர். (நி-6-104)



யாழ்ப்பாணப் பல்கலைக்கழக முன்னாள் தமிழ்த்துறைத் தலைவர் பேராசிரியர் எஸ். சிவலிங்கராஜா எழுதிய "யாழ்ப்பாணத்துக் கல்வி வளர்ச்சியில் இந்திய ஆசிரியர்களின் பங்களிப்பு" எனும் நூலின் வெளியீட்டு விழா நேற்று முன்தினம் ஞாயிற்றுக்கிழமை நல்லூர் ஸ்ரீ துர்க்காதேவி மண்டபத்தில் நடைபெற்றது. தெல்லிப்பழை ஸ்ரீ துர்க்காதேவி ஆலயத் தலைவர், செஞ்சொற்செல்வர் கலாநிதி. ஆறுதலமுருகன் தலைமையில் நடைபெற்ற இவ் விழாவில் யாழ்ப்ப. இந்தியத் துணைத் தாதுவர் ரா.கே.ஷ. நடராஜ பரதம் விருந்தினராகக் கலந்து கொண்டு நூலின் முதற்பிரதியைப் பெற்றுக் கொண்டார். (படம் - ரவிசாந்)

நாட்டில் எதுவும் இல்லை; பொறுப்பேற்க எந்தவொரு அரசுமில்லை

வடக்கு மாகாண மருத்துவமனை பணியாளர்கள்

யாழ்.போதானாவில் கவனயீர்ப்பு போராட்டம்

(யாழ்ப்பாணம்)

மக்களுக்கான சுகாதார அடிப்படைத் தேவைகள் நிறைவேற்றப்பட வேண்டும் என வலியுறுத்தி வடக்கு மாகாணத்தைச் சேர்ந்த அனைத்து அரசு மருத்துவமனைகளினதும் அரசு வைத்திய அதிகாரிகள் சங்கத்தின் மருத்துவ அதிகாரிகளும் இணைந்து நேற்றுத் திங்கட்கிழமை காலை யாழ்ப்பாணம் போதனா மருத்துவமனை முன்பாக கவனயீர்ப்புப் போராட்டத்தில் ஈடுபட்டனர்.



இந்தக் கவனயீர்ப்புப் போராட்டத்தில் யாழ்ப்பாணம் போதனா மருத்துவமனையின் பணியாளர் மருத்துவர் கே.நந்தகுமாரன், பிரதிப் பணிப்பாளர் ஸ்ரீபவானந்தராஜர், வடமாகாண அரசு மருத்துவமனைகளின் மருத்துவ அதிகாரிகள், மருத்துவர்கள், தாதியர்கள் மற்றும் உழியர்கள் இந்தப் போராட்டத்தில் கலந்து கொண்டனர். மேற்படி போராட்டத்தில் கலந்து கொண்டவர்கள் அடக்குமுறை ஊடாக தேசிய

கொள்கைகளை அழித்து அக் கிரமத்தில் ஆட்சி செய்கின்ற அரசே மக்கள் அபிப்பிராயத்துக்குத் தலை வணங்கவும், மருந்துகள் இல்லை, சுகாதாரக் கட்டமைப்புச் சீர்குலைந்துள்ளது, எரிபொருள் இல்லை, மின்சாரம் இல்லை, மருந்து இல்லை, பொறுப்பேற்க எந்த ஒரு அரசும் இல்லை, சட்டம், ஒழுங்கு இல்லாத அரசுள்ள நாடு உள் ளிட்ட பல்வேறு சுவோக்ங்களையும் தமது கைகளில் தாங்கி எதிர்ப்பில் ஈடுபட்டனர். (நி-6-18-33-104)

**வடமராட்சி கிழக்கு பலநோக்குக் கூட்டுறவுச் சங்கம் (வ-து) மருதங்கேணி பதிவு இல 1/2070 அறிவித்தல் பகிரங்க மூடிய கூறுவிலை**

வடமராட்சி கிழக்கு பலநோக்குக் கூட்டுறவுச் சங்கத்திற்குச் சொந்தமான பருத்தித்துறை பலநோக்குக் கூட்டுறவுச் சங்கத்திற்கு அருகில் உள்ள காணி விற்பனை செய்யப்படவுள்ளது. காணியின் பெயர்:- தில்லை நின்றதெனி  
காணி அமைவிடம்:- பருத்தித்துறை பல நோக்குக் கூட்டுறவுச் சங்கத்திற்கு அருகில்  
காணியின் அளவு:- 2 பரப்பு 10 குழி (உத்தரவு பெற்ற நில அளவையாளர் மு.பஞ்சாட்சரம் அவர்களின் வரைபடத்திற்கு அமைய)  
காணியின் தன்மை:- மேட்டுக் காணி  
மேற்படி காணியை கொள்வனவு செய்ய விரும்புவர்கள் இதற்கான விண்ணப்பப் படிவத்தினை ரூபா 500.00 மீளளிக்கப்படாத தொகையைச் செலுத்தி எடுத்து தலைமை அலுவலகத்தில் பெற்றுக்கொள்ள முடியும்.  
விண்ணப்பப் படிவங்களை 27.05.2022 திகதிக்கு முன் தலைவர், பல நோக்குக் கூட்டுறவுச் சங்கம், மருதங்கேணி, தாலையடி என்ற முகவரிக்குப் பதிவுத்தபலவில் அனுப்பி வைப்பதுடன் தபாலுறையின் இடதுபக்க மேல் மூலையில் காணி விற்பனைக்கான கேள்வி விண்ணப்பம் என குறிப்பிடவும்.  
மூடிய கூறுவிலைகள் 01.06.2022 ஆம் திகதி காலை 11.00 மணிக்கு நிர்வாக உறுப்பினர் முன்னிலையில் திறக்கப்படும். கேள்விதாரர்கள் சமூகமளிக்க முடியும்.

**கூட்டுறவு சேவையிலுள்ள தலைவர் வடமராட்சி கிழக்கு பலநோக்குக் கூட்டுறவுச் சங்கம் மருதங்கேணி**


**தொலைபேசி 021 221 0524**

**கல்யாணமாலை சர்வதேச திருமண சேவை**

| இவர்களுக்கு மணமகள் தேவை  | இவர்களுக்கு மணமகள் தேவை  |
|--|--|
| பிறப்பு: 1992 இந்து<br>நட்சத்திரம்: உத்திரட்டாதி 4<br>கி.பா: 28 1/2 சூரி 1 செவ் 10 இல்<br>உயரம்: 5'6"<br>தகைமை/தொழில்: BSc<br>எதிர்பார்ப்பு: சாதாரண படித்த பெண்<br>தொ.இ: B/12619   | பிறப்பு: 2000 இந்து<br>நட்சத்திரம்: மகம் 4<br>கி.பா: சூரி, செவ் 11 இல்<br>உயரம்: 5' 2"<br>தகைமை/தொழில்: உயர்தரம் (Bio) தையல், மேக்கப்<br>எதிர்பார்ப்பு: கனடா மட்டும்<br>தொ.இ: G/12656  |
| பிறப்பு: 1985 இந்து<br>நட்சத்திரம்: மூலம் 3<br>கி.பா: 60 சூரி 11 செவ் 12 இல்<br>உயரம்: 5' 7"<br>தகைமை/தொழில்: அவுஸ்திரேலியா PR உண்டு இலங்கை வர முடியாது<br>எதிர்பார்ப்பு: உள்நாடு, வெளிநாடு<br>தொ.இ: B/12620                 | பிறப்பு: 1994 இந்து<br>நட்சத்திரம்: திருகோணம்<br>கி.பா: 13 1/4 சூரி 10 செவ் 9 இல்<br>உயரம்: 5' 1"<br>தகைமை/தொழில்: மருத்துவபீடம் யாழ். பல்கலைக்கழகம் இறுதி ஆண்டு மாணவி<br>எதிர்பார்ப்பு: வைத்தியர் இலங்கை பல்கலைக்கழகம்<br>தொ.இ: G/12659 |
| பிறப்பு: 1990 இந்து<br>நட்சத்திரம்: திருகோணம் 4<br>கி.பா: 26 1/4 சூரி 8 செவ் 4 இல்<br>உயரம்: 5' 7"<br>தகைமை/தொழில்: PHD Civil Engineering (சிங்கப்பூர்)<br>எதிர்பார்ப்பு: உயர்பதவி<br>தொ.இ: B/12621                          | பிறப்பு: 1986 இந்து<br>நட்சத்திரம்: திருவாதிரை 3<br>கி.பா: 45 சூரி 10 செவ் 2 இல்<br>உயரம்: 5' 3"<br>தகைமை/தொழில்: உயர்தரம் (சனியார் தொழில்)<br>தொ.இ: G/12662   |
| பிறப்பு: 1993 இந்து<br>நட்சத்திரம்: ரேவதி 1<br>கி.பா: சூரி 9 செவ் 11 இல்<br>உயரம்: 5'6"<br>தகைமை/தொழில்: BSc (Hons) Bio ஆசிரியர்<br>எதிர்பார்ப்பு: தகுந்த அரசு, தனியார் உத்தியோகம் ஆசிரியர் விரும்பத்தக்கது<br>தொ.இ: B/12622 | பிறப்பு: 1998 இந்து<br>நட்சத்திரம்: விசாகம் 1<br>கி.பா: சூரி, செவ் 10 இல்<br>தகைமை/தொழில்: பல்கலைக்கழக மாணவி<br>எதிர்பார்ப்பு: உத்தியோகம் அல்லது வெளிநாடு<br>தொ.இ: G/12665   |

**கல்யாணமாலை இல. 144, பிறவுன் வீதி, யாழ்ப்பாணம் தொடர்பு:- 021 720 1005, 021 221 5434 E-mail:- kalyanamalai.jaffna@gmail.com அலுவலக நேரம்:- காலை 9 மணி தொடக்கம் மாலை 5 மணிவரை விடுமுறை தினம்:- ஞாயிற்றுக்கிழமை மதிவாகட்டணம் 1500 ரூபாவுடன் தொலைத்தொடர்பு சேவைக் கட்டணமாக ரூபா 500 அறிவிப்பும்.**

C-4308




# முகநூல் தரிசனம்

41

## அம்மாவின் அன்பிற்காக மகன் எழுதிய மடல்

வெளிநாட்டில் வேலை செய்யும் பிள்ளை தன் அம்மாவுக்கு எழுதிய ஒரு கடிதம்.  
அன்புள்ள அம்மா, எழுத வார்த்தைகள் இல்லாமல் தொடங்குகிறேன்...!  
பருவம் வரை பக்குவமாய் வளர்த்து விட்டாயே!  
ஊர்ச்சண்டை இழுத்து வந்தாலும், "உத்தமன் என் பிள்ளை" என்று விட்டுக் கொடுக்காமல் பேசுவாயே அம்மா! நீ சொன்ன



வேலைகளை விளையாட்டாய் தட்டிச் சென்ற நாட்கள்...  
"செல்லம்! தங்கம்! மளிகைக் கடைக்குப் போய் வாடா..." என நீ சொல்ல, "இந்த வயதில் கடைக்குப் போவதா...?" என நான் சொன்னேன்.  
இன்றோ... இங்கே கண்ணுக்குத் தெரியாத... "யாரோ" ஒருவருக்காக ஓயாமல் வேலை செய்கிறேன் அம்மா. நெற்றி வியர்வை சிந்தி, பரிமாறும் உந்தன் கை பக்குவ உணவு... நான் இருந்து தவறவிட்ட பல நாட்கள். இன்றோ... இங்கே உப்புச் சப்பில்லா உணவு உண்ணும் போது கண்கள் கலங்க, "இன்று காரம் கொஞ்சம் அதிகம் போய்விட்டது" என கடைக்காரர் சொல்ல...!  
எனக்கு மட்டும் தெரிந்த உண்மை... பாசமுடன் நீ அளித்த உந்தன் ஒற்றைப் பிடி சோற்றுக்காக இப்போது ஏங்குகிறேன் அம்மா...!!  
அன்றைய பொழுதில், சுற்றித் திரிந்த நாட்கள்... வரண்ட தலை முடியில், வலுக்கட்டாயமாய் நீ... தடவி விடும் எண்ணெய்த் துளிகள்! வேண்டா வெறுப்பாய் நிற்கும் நான்!!  
உந்தன் கை ஒற்றை எண்ணெய்த்துளிக்காக ஏங்கி நிற்கிறது...!!  
ஆசையா, மழையில் நனைந்து வரும் போது முணுமுணுத்தபடி தலை துடைப்பாய்... உந்தன் முந்தானையில்!! இப்போதும், நனைகிறேன். ஆசையால் அல்ல, ஏக்கத்தால்... அத்தி பூக்கும் தருணமாய்... என்றாவது ஒருநாள் என்னை திட்டும் நீ! அந்த நொடியில் எதிர்த்துப் பேசினேனே அம்மா... இன்றோ...  
இங்கே உயர் அதிகாரி திட்டத் திட்ட, சுரணை இல்லாத கல்லாய் நிற்கிறேனே, அம்மா...! தொலைபேசியில்... உனக்காக, தேடித் திரிந்து, பார்த்துப் பார்த்து வாங்கிய புடைவையைப் பற்றி சொல்வதற்கு முன், உன் வார்த்தைகள் வருமே... "கண்ணு...! உனக்காக ஒரு சட்டை வாங்கியிருக்கேன். வரும்போது எடுத்துக்கிட்டு போடா" என்று!! எப்படி அம்மா சொல்வேன்!  
எந்தன் அன்பையும், எண்ணத்தையும் என் ஏக்கங்களை சொல்லத் துடிக்க... கைபேசியை எடுத்து, "அம்மா..." என்று சொல்லும் நொடியில் மாறுகின்றது எந்தன் வார்த்தைகள். "நான் இங்கு நலமாய் இருக்கேன்! நீ எப்படியம்மா இருக்கிறாய்?" "என் அன்னை ஆயிற்றே... எந்தன் ஒற்றை வார்த்தையில் புரிந்து கொள்வாய் எந்தன் மனதை! நான் சொல்ல மறந்த வார்த்தைகளை பக்குவமாய் பட்டியலிடுவாய்...!!  
"வேளைக்கு ஒழுங்காச் சாப்பிடு கண்ணு..." "மறக்காம எண்ண தேய்ச்சக் குளி...!" "வீதியால பத்திரமா பாத்து போடா..." "உடம்பை பாத்துக்கோடா தங்கம்..." என் கண்கள் கட்டுப்படுத்திக் கொண்டாலும், என் இதயம் மட்டும் கதறி அழுகிறதே அம்மா... உன்னை என்னிடம் இருந்து பிரித்த இந்த வாழ்க்கையை திட்டுவதா...? இல்லை... உந்தன் மேல் நான் வைத்திருக்கும் பாசத்தை காட்டியதற்கு நன்றி சொல்வதா?! தெரியவில்லையே அம்மா!  
"என்னை மன்னித்துவிடேன் அம்மா..."

# பாடசாலை

## ரஷ்ய விம

60 பெ

(கீவ்)

கிழக்கு உக்ரைனில் உள்ள பாடசாலை ஒத்தாக்குதலில் அங்கு தஞ்சமடைந்திருந்த 60 பெண்கள் வொலோடிமிர் ஜெலன்ஸ்கி தெரிவித்துள்ளார்.

லுஹான்ஸ்க் பிராந்தியம் பிலோஹோரிவ் காவில் உள்ள பாடசாலைக் கட்டிடத்தில் 90 பேர் தஞ்சம் அடைந்திருந்த போதே தாக்குதல் நடத்தப்பட்டதாகவும் அவர்களில் 30 பேர் மீட்கப்பட்டதாகவும் முன்னதாக பிராந்திய ஆளுநர் சர்ஹி ஹைடாய் தெரிவித்தார்.  
கடந்த சனிக்கிழமையன்று ரஷ்ய விமானம் பாடசாலை மீது குண்டுகளை வீசியதாக ஹைடாய் குறிப்பிட்டார். எனினும் இந்தத்



தாக்குதல் குறித்து ரஷ்யா கருத்துத் தெரிவிக்கவில்லை.

## கனடா பிரதமர் உக்ரைனுக்கு



(கீவ்) கனடா பிரதமர் ஜஸ்டின் ட்ரூடோ, உக்ரைனுக்கான விஜயம் ஒன்றினை மேற்கொண்டுள்ளார்.

கடுமையான போர் உக்ரைனில் நடந்து வரும் சூழலில் கனடா பிரதமர் உக்ரைனுக்கான விஜயத்தினை மேற்கொண்டு அந்த நாட்டு ஜனாதிபதி வொலோடிமிர் ஜெலன்ஸ்கியை சந்தித்து கலந்துரையாடி உள்ளார்.  
உக்ரைன் மீது ரஷ்யப் படைகள் 2 மாதங்களுக்கு மேலாக இராணுவ நடவடிக்கைகளை முன்னெடுத்து வரும் நிலையில், கனடா பிரதமரின் இந்த விஜயம் அமைந்துள்ளது.  
ரஷ்யாவின் தாக்குதல்களுக்கு எதிர்தாக்குதல்களை நடத்தி வரும்

## வெற்றி நமதே!

### புடி சபதம்

(மொஸ்கோ) பல்வேறு நாடுகளில் உள்ள மக்களுக்கு பல துன்பங்களை ஏற்படுத்திய நாசிசத்தின் மறுபிறப்பைத் தடுப்பது நமது பொதுவான நோக்கமாக உள்ளது என்று ரஷ்ய ஜனாதிபதி புடின்

தெரிவித்தார்.  
இரண்டாம் உலகப் போரில் ஹிட்லருடைய ஜேர்மனியின் நாசிச படை தோற்கடிக்கப்பட்டதன் 77 ஆவது ஆண்டு நினைவு நாளில், முன்னாள் சோவியத் ஒன்றிய நாடுகளுக்கு வாழ்த்துத் தெரிவித்து ரஷ்ய ஜனாதிபதி புடின்

**அன்பு வாசகர்களே!**  
முகநூலில் உங்கள் மனதைத் தொடும் பதிவுகளை வலம்புரியின் "முகநூல் தரிசனம்" பகுதிக்கு உங்கள் பெயரைக் குறிப்பிட்டு Valampurii Seithy எனும் வலம்புரி முகப் புத்தகத்திற்கு Share செய்யுங்கள் அல்லது 076 636 3378 எனும் viber இலக்கத்திற்கு அல்லது valampurii@yahoo.com எனும் E-Mail இற்கு அனுப்பி வைப்புகள்.

# வெளிநாடு

## உலக மீது குண்டும் மழை

### விமானப்படை அராஜகம்

#### பொதுமக்கள் உயிரிழப்பு

உலக ஒன்றின் மீது ரஷ்ய விமானப் படைகள் நடத்திய குண்டுத் தாக்குதல் நடுத்த 60 பொதுமக்கள் கொல்லப்பட்டதாக உக்ரைன் ஜனாதிபதி குர்துள்ளார்.



குண்டுத் தாக்குதலை தொடர்ந்து பாடசாலைக் கட்டிடம்

தீப்பிடித்து எரிந்தது. அதை அணைக்க தீயணைப்பு படையினர் 3 மணிநேரத்திற்கும் மேல் போராடினர் என லுஹான்ஸ்க் ஆளுநர் தெரிவித்தார்.

இதேவேளை, இந்தக் கொடூர தாக்குதல் குறித்து திகைப்படைந்துள்ளதாக ஐ.நா. பொதுச்செயலாளர் அன்டோனியோ குட்டேரஸ் தெரிவித்துள்ளார்.

போர்க்களங்களில் பொது மக்களின் பாதுகாப்பு உறுதி செய்யப்பட வேண்டும் என

றும் அவர் வலியுறுத்தினார்.

கடந்த சில நாட்களாக லுஹான்ஸ்கில் கடுமையான சண்டை நடைபெற்று வருகிறது.

இந்த சண்டையில் நகரில் உள்ள அனைத்தும் அழிக்கப்பட்டு வருகிறது.

இங்கு இடம்பெற்றுவரும் மோதலில் 400 ரஷ்யப் படைகள் கொல்லப்பட்டதாகவும், எட்டு டாங்கிகள், 28 கவச வாகனங்கள், ஹெலிகொப்டர் மற்றும் 27



ட்ரோன்களையும் அழித்ததாக உக்ரைன் தெரிவித்தது.

அதேநேரம் 420 உக்ரைனியப் படைகள் லுஹான்ஸ்கில் கொல்லப்பட்டதாக ரஷ்யா கூறியுள்ளது.

மேலும் 55 இராணுவ

உபகரணங்களை அழித்ததாகவும், ஒடெஸ்ஸா துறைமுகத்திற்கு அருகில் போர்க் கப்பல் ஒன்றையும், ஏவுகணை ஒன்றையும் அழித்ததாகவும் ரஷ்யப் படைகள் தெரிவித்துள்ளன. (நி)

### உலகுக்கு விஜயம்



உக்ரைனுக்கு கனடா, பிரித்தானியா, அமெரிக்கா உள்ளிட்ட நாடுகள் தங்களது ஆதரவினை வழங்கி வருகின்றமை குறிப்பிடத்தக்கது. (நி)

### அமெரிக்க ஜனாதிபதியின் மனைவி ஜில்பைடன் உக்ரைனுக்கு திடீர் விஜயம்

(கீவ்) திடீர் விஜயம் ஒன்றை மேற்கொண்டு அமெரிக்க ஜனாதிபதி ஜோ பைடனின் மனைவி ஜில் பைடன் உக்ரைனுக்கு சென்றார்.

உக்ரைன் மீது ரஷ்யா தொடுத்துள்ள போர் 2 மாதங்களை கடந்துள்ளது.

உக்ரைன் மீது தொடர்ந்து தாக்குதல் நடத்தி வரும் ரஷ்யா, பல முக்கிய நகரங்களை கைப்பற்றியு



ள்ளதாக கூறி வருகிறது.

தற்போது உக்ரைனின் கிழக்கு நகரங்களை குறிவைத்து தாக்குதல்

களை தீவிரப்படுத்தி வருகிறது.


ரஷ்யா - உக்ரைன் போரில் உக்ரைனுக்கு அமெ

ரிக்கா மற்றும் மேற்கத்தேய நாடுகள் ஆதரவுக்கரம் நீட்டி வருகின்றன.

இத்தகைய சூழலில், திடீர் பயணமாக அமெரிக்க ஜனாதிபதி ஜோ பைடனின் மனைவி ஜில் பைடன், உக்ரைனுக்கு சென்றுள்ளார்.

உக்ரைனின் உட்கோரோடா நகரத்தில், உக்ரைன் ஜனாதிபதி ஜெலன்ஸ்கியின் மனைவி ஒலேனே ஜெலன்ஸ்கியை ஜில் பைடன் சந்தித்தார்.

ஒரு சிறிய வகுப்பறையில் இருவரும் நேர் எதிரே அமர்ந்தபடி சிறிது நேரம் பேசினர். (நி)



நேற்று முன்தினம் பேசினார். அப்போது அவர் கூறியதாவது,

"நம் நாட்டு வீரர்கள், நாசிகளும் தாக்குதல்களை நிறைத்து பெருமை கொள்வார்

கள் பூர்வீக நிலத்தை விடுவிக்க, அவர்களுடைய மூதாதையர்களை போல் போராடுகிறார்கள். 1945 இல் இருந்ததைப் போல, வெற்றி நமக்கே கிடைக்கும் என்ற நம்பிக்கையுடன், அவர்கள் போராடுகிறார்கள்.

புதிய தலைமுறையினர் போரில் ஈடுபட்ட தங்களுடைய தந்தைமார்கள் மற்றும் தாத்தாக்களை நினைத்து பெருமை கொள்வார்

கள்.

துரதிர்ஷ்டவசமாக இன்று, நாசிசம் மீண்டும் தலை தூக்குகிறது. பல்வேறு நாடுகளில் உள்ள மக்களுக்கு பல துன்பங்களை ஏற்படுத்திய நாசிசத்தின் மறுபிறப்பைத் தடுப்பது நமது பொதுவான கடமையாக இன்று உள்ளது.

ரஷ்யாவிற்கும், கிழக்கு உக்ரைனில் ரஷ்ய மொழி பேசும் சிறுபான்மை

யினருக்கும் உக்ரைன் பெரும் அச்சுறுத்தலாக உள்ளது.

ரஷ்யர்கள் பழிவாங்க வேண்டும். அவர்களைத் தடுத்து நிறுத்துவது நமது புனிதக் கடமை. இது ஒரு மகத்தான தேசபக்தி போர்.

உக்ரைனில் வசிப்பவர்கள் அனைவரும் அமைதியான மற்றும் நியாயமான எதிர்காலத்தை பெற நான் விரும்புகிறேன் என அவர் உரையாற்றினார். (நி)

# இலவச சுகாதார சேவை வலுவழிமுந்து விட்டது

## உயிரிழப்புகள் அதிகரிக்கும் யாழ்.போதனா எச்சரிக்கை

(யாழ்ப்பாணம்)

இலவச சுகாதார சேவை கடுமையாக வலுவழிமுந்து விட்டது. இதனால் நிச்சயம் உயிரிழப்புகள் அதிகரிக்கும் என அரசு மருத்துவ அதிகாரிகள் சங்கத்தின் யாழ். போதனா மருத்துவமனைக்கிளை தெரிவித்துள்ளது.

அரசு மருத்துவ அதிகாரிகள் சங்கத்தின் யாழ். போதனா மருத்துவமனைக் கிளை நேற்று வெளியிட்டுள்ள அறிக்கையிலேயே இவ்விடயம் தெரிவிக்கப்பட்டுள்ளது.

சகிக்க முடியாத மோசடிகளால் இந்த நாட்டு மக்களின் அடிப்படை தேவைகளான உணவு, கல்வி, சுகாதாரம் என்பவற்றை எட்டாக்கனியாக்கி மக்களை தெருவில் அடைய விட்டு, தங்களின் கதிரைகளை இறுகப்பற்றிக் கொள்வதற்காக அவசரகாலச் சட்டத்தினை அரசாங்கம் பொருத்தமற்ற நேரத்தில் அமுல்படுத்தியுள்ளது.

ஆகவே வடமாகாணத்தை சேர்ந்த மருத்துவப் பணியாளர்கள் இங்கு ஊழல் அரசாங்கத்திற்கு எதிராகக் குரல் கொடுக்க ஒன்றுதிரண்டுள்ளோம்.

இலவச சுகாதார சேவை கடுமையாக வலுவழிமுந்து விட்டது.

இதனால் நிச்சயம் உயிரிழப்புகள் அதிகரிக்கும். சிறுவர்களின் கல்வி சீரழிக்கப்பட்டுள்ளது. சிறுவர்கள் பட்டினியால் வாடுகின்றனர். இதற்குரிய தீர்வாக எதனையும் வழங்க இன்னமும் பாராளுமன்றம் தயாரானதாகத் தெரியவில்லை.

இந்த இக்கட்டான, ஆபத்தான காலகட்டத்தில் எமக்கு உதவி புரியும் உள்நாட்டு, வெளிநாட்டு அமைப்புகள் மற்றும் தனிநபர்களுக்கும், இந்தியா மற்றும் அனைத்து நாடுகளுக்கும் எமது நன்றியினைத் தெரிவித்துக் கொள்கின்றோம்.

நமது நாட்டில் கடந்த காலங்களில் ஆட்சிக்கு வந்த அரசாங்கங்கள் நாட்டினை முன்

னேற்ற வேண்டும் என நினைக்கவில்லை. இனவாதம் என்னும் போதையினை யுக்தியாகக் கொண்டு சிறுபான்மை மக்களை அடக்கியாண்டு, பெரும்பான்மை மக்களிடம் போலிப் பிரசாரங்களை மேற்கொண்டு, ஏற்பட்ட போர்வன்முறைகளின் இடையே கச்சிதமாக பெருமளவு பணத்தை தங்களது சுகபோகத்திற்காகச் சூறையாடின.

எனவே சிங்கள, தமிழ், முஸ்லிம் மற்றும் அனைத்து மக்களும் இன, பேதமின்றி மனிதாபிமானத்தை முன்னிறுத்தி நாம் கனவு காணும் இலங்கையினைக் கட்டியெழுப்ப அரசியல்வாதிகளுக்கு அழுத்தம் கொடுப்போம் என அவ் அறிக்கையில் குறிப்பிடப்பட்டது. (4-6-33)

# மக்களின் உணர்வுகளுக்கு மதிப்பளித்து துரிதகதியில் தீர்வு காண வேண்டும் முன்னாள் எம்.பி.சந்திரகுமார் தெரிவிப்பு

(கிளிநொச்சி)

பொருளாதார நெருக்கடியில் சிக்கித் தவியாய் தவிக்கின்ற மக்களை அவசரகாலச்சட்டம் உள்ளிட்ட ஜனநாயக ஒடுக்கு முறை சட்டங்களை விதித்து மேலும் நெருக்கடிக்குள்ளாக்குவது நாட்டை மேலும் மோசமான நிலைக்கே இட்டுச் செல்லும் என முன்னாள் பாராளுமன்ற உறுப்பினரும் சமத்துவக் கட்சியின் பொதுச் செயலாளருமான மு.சந்திரகுமார் தெரிவித்துள்ளார்.

தற்போது நெருக்கடி நிலைமைகள் தொடர்பில் அவர் விடுத்துள்ள செய்திக் குறிப்பில் மேலும் தெரிவிக்கப்பட்டுள்ள

தாவது.

மிகப் பெரிய எதிர்பார்ப்புகளோடும் நம்பிக்கையோடும் தான் இந்த அரசாங்கத்தை மக்கள் தெரிவு செய்திருந்தனர்.

இரண்டு ஆண்டுகளுக்குள் அந்த நம்பிக்கையில் ஏற்பட்டிருக்கும் சரிவை மக்களால் தாங்கிக் கொள்ள முடியவில்லை. இதனாலேயே மக்கள் வீதியில் இறங்கி தமது உணர்வுகளை வெளிப்படுத்துகின்றனர். இந்த நிலையில் மக்களின் உணர்வுகளுக்கு மதிப்பளித்து அரசாங்கம் துரிதகதியில் தீர்வு காணும் நடவடிக்கையில் இறங்க வேண்டும்.

அரசியல் பொருளாதார நெருக்கடிகளை உரிய முறையில் தீர்க்கவில்லை என்றால் அபிவிருத்தி உட்பட எந்த இலக்கையும் எட்ட முடியாது.

மிக வளமும் அழகும் நிறைந்த இந்தச் சின்னஞ்சிறுவீவு தொடர்ந்தும் எரியும் தேசமாகவும் கண்ணீரைச் சிந்துகின்ற கையேந்துகின்ற நாடாகவும் இருக்கக் கூடாது. இதற்கு இலங்கைச் சமூகங்களுக்களுக்கிடையில் பல்லின சமத்துவத்தின் அடிப்படையில் வெளிப்படையும் நியாயமுமான தீர்வைக் காண்பதே ஒரே வழியாகும் என அவர் மேலும் தெரிவித்தார். (4-6)

# இடியன் துப்பாக்கியுடன் ஒருவர் கைது



(தருமபுரம்)

கிளிநொச்சி இராமநாதபுரம் பொலிஸ் பிரிவுக்கு உட்பட்ட மாயவனூர் பகுதியில் நேற்று முன்தினம் இராமநாதபுரம் பொலிஸாருக்கு கிடைக்கப் பெற்ற இரகசிய தகவலுக்கு அமைய வீடொன்றில் மறைத்து வைக்கப்பட்டிருந்த நிலையில் இடியன் துப்பாக்கி ஒன்றை

இராமநாதபுரம் பொலிஸார் மீட்டுள்ளனர்.

அத்துடன் இடியன் துப்பாக்கி வைத்திருந்த குற்றச்சாட்டில் சந்தேக நபர் ஒருவரும் கைது செய்யப்பட்டதோடு நேற்றைய தினம் நீதிமன்றில் முற்படுத்தியதாக இராமநாதபுரம் பொலிஸ் நிலையப் பொறுப்பதி காரி தெரிவித்தார். (4-6-316)

# காட்டுக்குள் நுழைந்து மரம் வெட்டிய இருவர் கைது



(தருமபுரம்)

கிளிநொச்சி இராமநாதபுரம் பொலிஸ் பிரிவுக்கு உட்பட்ட கல்மடு நகர் சுடலை குளம் பகுதியில் நேற்று முன்தினம் சட்டவிரோதமான முறையில் அரசு காட்டுக்குள் நுழைந்து அங்கு நின்ற பத்துக்கும் மேற்பட்ட கருங்காலி மரத்தினை வெட்டிய குற்றச்

சாட்டில் இரண்டு சந்தேக நபர்களை இராமநாதபுரம் பொலிஸார் கைது செய்துள்ளனர்.

அவர்கள் இருவரையும் நேற்றைய தினம் நீதிமன்றில் முற்படுத்த நடவடிக்கை எடுக்கப்பட்டதாக இராமநாதபுரம் பொலிஸ் பிரிவு பொறுப்பதி காரி தெரிவித்தார். (4-6-316)



யாழ்.மாவட்டச் செயலக வளாகத்தில் புதிதாகக் கட்டடங்களை நிர்மாணிப்பது தொடர்பான முதன்மைத்திட்டம் (Master Plan) தயாரிப்பதற்கான முன்னேற்றக் கலந்துரையாடல் நேற்றுத் திங்கட்கிழமை யாழ்.மாவட்ட அரசாங்க அதிபர் க.மகேசன் தலைமையில் மாவட்ட அரசாங்க அதிபரின் அலுவலகத்தில் நடைபெற்றது. (புடம்- ரவீசாந்)

# முள்ளிவாய்க்கால் நினைவேந்தல் நிகழ்வுகள் இம்முறை சிறப்புற இடம்பெறும்

## நினைவேந்தல் பொதுக்கட்டமைப்பு

(பனிக்கன்குளம்)

2009 ஆம் ஆண்டு முள்ளிவாய்க்கால் பகுதியில் தமிழர்கள் கொத்துக் கொத்தாக கொன் றொழிக்கப்பட்ட மே 18 தமிழின

அழிப்பு நினைவு நாள் நிகழ்வுகள் இம்முறையும் சிறப்புற இடம்பெறும் என வட கிழக்கு முள்ளிவாய்க்கால் நினைவேந்தல் பொதுக் கட்டமைப்பின்

இணைத் தலைவர்களில் ஒருவரான அருட்தந்தை லியோ அடிகளார் தெரிவித்துள்ளார். ஒவ்வொரு வருடங்களிலும் இடம்பெறுகின்ற நினைவேந்தல்

தலை போன்று இம்முறையும் நினைவேந்தல் நிகழ்வுகளை மேற்கொள்வதற்கு வடகிழக்கு நினைவேந்தல் பொதுக்கட்டமைப்பு அதற்கான ஆயத்தப் பணிகளை முன்னெடுத்து வருவதாகவும் எதிர்வரும் மே 18 ஆம் திகதி தமிழின அழிப்பினுடைய 13 ஆம் ஆண்டு நினை

வேந்தல் நிகழ்வுகள் மிகவும் உணர்வுபூர்வமான முறையில் முள்ளிவாய்க்கால் நினைவேந்தல் முற்றத்தில் இடம்பெறும் என அருட்தந்தை தெரிவித்தார். இந்நிலையில் முள்ளிவாய்க்கால் நினைவேந்தல் இடத்துக்கு அருகில் இராணுவ காவலரண்கள் அமைக்கப்பட்டு கண்காணிப்பு நடவடிக்கைகள் தீவிரப்படுத்தப்பட்டுள்ளன. இதேவேளை பொலிஸாரும் நினைவேந்தல் நிகழ்வுகளை தடுப்பதற்கான ஏற்பாடுகளில் ஈடுபட்டுள்ளனர். (4-6-281)

# மகிந்த எமக்கு வேண்டும்

## அலரி மாளிகைப் பகுதியில் ஆர்ப்பாட்டம்

(கொழும்பு)

மகிந்த தமக்கு வேண்டும் எனக் கோரி அலரி மாளிகைப் பகுதியில் நேற்று ஆர்ப்பாட்டம் முன்னெடுக்கப்பட்டது.

“நாம் உங்களுக்கு வாக்கு வழங்கி உங்களை தெரிவு செய்தோம். எனவே நீங்கள் பதவியை இராஜினாமா செய்யக் கூடாது” என்பதே பிரதமர் மகிந்த ராஜபக்ஷவிடம் நாங்கள் வைக்கும் கோரிக்கையாக உள்ளது என ஆர்ப்பாட்டக்காரர்கள் தெரிவித்துள்ளனர்.

மகிந்தவின் படத்தை பயன்படுத்தியே ஜனாதிபதி கோட்டா



பய ராஜபக்ஷ வாக்குகளைப் பெற்றார். அவருக்கு விருப்பமான முறையில் எதனையும் செய்ய முடியாது. மகிந்தவை ஜனாதிபதி

பதவி விலக்குவதாக தெரிவித்திருந்தால் அவருக்கும் நாம் எதிர்ப்புத் தெரிவிப்போம் எனவும் குறிப்பிட்டுள்ளனர். (நி)

# இலங்கைக்கான கடன் ஒப்பந்த காலம் நீடிப்பு

(கொழும்பு)

இலங்கை பாரிய பொருளாதார நெருக்கடியை எதிர்கொண்டுள்ள நிலையில் நாணயப் பரிமாற்ற ஒப்பந்தத்தின் கீழ் இலங்கைக்கு வழங்கப்பட்ட 200 மில்லியன் பொலர் கடனின் காலத்தை மேலும் ஒரு வருடத்திற்கு பங்களாதேஷ் நீடித்துள்ளது.

பங்களாதேஷ் வங்கியின் இயக்குநர்கள் நேற்று முன்தினம் ஞாயிற்றுக்கிழமை நடைபெற்ற கூட்டத்தில், கடனுக்கான நிபந்தனைகளை மாற்றாத வகையில் இந்த முடிவை எடுத்ததாக பங்களாதேஷ் மத்திய வங்கியின் பேச்சாளர் சராஜீவ்

இஸ்லாம் தெரிவித்தார்.

பங்களாதேஷ், 2021 ஆம் ஆண்டு மே மாதத்தில் இலங்கையுடன் ஒப்பந்தம் மேற்கொண்டது.

இதன்படி பெற்றுக்கொண்ட கடனை, இலங்கை மூன்று மாதங்களுக்குள் திருப்பிச் செலுத்த வேண்டும் என்று குறிப்பிடப்பட்டிருந்தது.

எனினும் நாட்டின் பொருளாதார நெருக்கடி தீவிரமாகியமையால், இலங்கையின் கோரிக்கையின் பேரில் கால அவகாசம் பல முறை நீடிக்கப்பட்டது.

இதன் ஒரு கட்டமாகவே தற்போதும் நீடிப்பு மேற்கொள்ளப்பட்டுள்ளது. (நி)

# எரிவாயு இல்லை காத்திருக்க வேண்டாம் லிட்ரோ தலைவர் அறிவிப்பு

(கொழும்பு)

சமையல் எரிவாயு கையிருப்பு இல்லாததால் எரிவாயு வுக்காக வீணாக வரிசையில் காத்திருக்க வேண்டாம் என்று லிட்ரோ தலைவர் பொது மக்களுக்கு அறிவித்துள்ளார்.

தொழில்துறை நோக்கங்களுக்காக மட்டுமே எரிவாயு விநியோகிக்கப்படும் என்றும் அவர் தெரிவித்துள்ளார்.

எரிவாயு இறக்குமதிக்காக 7 மில்லியன் டொலர் செலுத்தப்படும் எனத் தெரிவித்துள்ள லிட்ரோ தலைவர், அடுத்த 4 நாட்களில் எரிவாயுவை ஏற்றிய

இரண்டு கப்பல்கள் நாட்டை வந்தடையும் என எதிர் பார்க்கப்படுவதாகத் தெரிவித்துள்ளார்.

தற்போது நாடெங்கும் லிட்ரோ மற்றும் லாஃப்ஸ் எரிவாயு சிலிண்டர்களுக்கு கட்டும் தட்டுப்பாடு ஏற்பட்டுள்ளது. நாடளாவிய ரீதியில் சமையல் எரிவாயு பெற மக்கள் நீண்ட வரிசைகளில் காத்திருக்கின்றனர்.

அத்துடன், எரிவாயு கோரி பல இடங்களில் மக்கள் போராட்டங்களில் ஈடுபட்டு வருகின்றமையும் குறிப்பிடத்தக்கது. (நி)

# பழுதடைந்த அரிசியை விநியோகிக்க திட்டம் அம்பலப்படுத்தினார் நுகர்வோர் அதிகாரசபையின் முன்னாள் பணிப்பாளர்

(கொழும்பு)

வர்த்தக அமைச்சினால் வெளிநாட்டில் இருந்து இறக்குமதி செய்து வெயன்கொட தனியார் களஞ்சியசாலை ஒன்றில் வைக்கப்பட்டுள்ள 11 ஆயிரம் தொன் அரிசி பாவனைக்கு உதவாத வகையில் பழுதடைந்துள்ளது. அதனை மீள் சுழற்சி செய்து நுகர்வோருக்கு விநியோகிக்க நடவடிக்கை எடுக்கப்பட்டு வருகின்றது.

இது தொடர்பாக நுகர்வோர் பாதுகாப்பு அதிகாரசபை தலையிட்டு நடவடிக்கை எடுக்க வேண்டும் என நுகர்வோர் அதிகாரசபையின் முன்னாள் பணிப்பாளர் துஷான் குணவர்த்தன தெரிவித்தார்.

இலங்கை மனிதநேய கட்சி நேற்று முன்தினம் ஞாயிற்றுக்

கிழமை கொழும்பில் நடத்திய செய்தியாளர் சந்திப்பில் கலந்துகொண்டு கருத்து தெரிவிக்கையிலேயே இவ்வாறு குறிப்பிட்டார்.

அவர் அங்கு தொடர்ந்து தெரிவிக்கையில்,

நாட்டில் அரிசி விலையை கட்டுப்படுத்த பாராளுமன்ற உறுப்பினர் பந்துல குணவர்த்தன வர்த்தக அமைச்சராக இருந்துகூற்த சில மாதங்களுக்கு முன்னர் மியன்மாரில் இருந்து அரிசி இறக்குமதி செய்திருந்தார்.

வர்த்தக அமைச்சினால் இவ்வாறு இறக்குமதி செய்யப்பட்ட 11ஆயிரம் தொன் அரிசி வெயன் கொட பிரதேசத்தில் தனியார் களஞ்சியசாலை ஒன்றில் வைக்கப்பட்டுள்ளது.

நாட்டில் அரிசியின் விலை பாரியளவில் அதிகரித்துள்ள

நிலையில் இந்தளவு பாரிய தொகு தொகை அரிசியை எந்த வித பொறுப்பில்லாமல் களஞ்சியப்படுத்தி வைத்திருப்பது தொடர்பாக நடவடிக்கை எடுக்கப்படவேண்டும்.

அதேபோன்று மியன்மாரில் இருந்து கொண்டு வரப்பட்ட இந்த அரிசிக் கப்பலை துறைமுகத்தில் இருந்து உரிய காலத்தில் வெளியேற்றுவதற்கு முடியாமல் போனதால் அதற்காக 3அரை மில்லியன் ரூபா நஷ்ட ஈடு வழங்கி இருக்கின்றது.

நாடு பாரிய பொருளாதார நெருக்கடியில் இருக்கும் நிலையிலும் பொறுப்பு வாய்ந்த அதிகாரிகள் பொறுப்பில்லாமல் செயற்பட்டு வருகின்றனர் என அவர் தெரிவித்தார். (நி)

# காலிமுகத்திடல் போராட்டத்தை சீர்குலைத்தால் எந்தக் கலந்துரையாடலிலும் ஈடுபட மாட்டேன்

## ரணில் எச்சரிக்கை


(கொழும்பு)

அவசரகாலச் சட்டத்தை பயன்படுத்தி கோ கோட்டா கம போராட்டத்தை அரசாங்கம் சீர்குலைத்தால், அரசாங்கத்துடன் மேற்கொள்ளும் அனைத்து கலந்து

ரையாடல்களிலிருந்தும் விலகிக் கொள்வதாக முன்னாள் பிரதமர் ரணில் விக்கிரமசிங்க நேற்று நடைபெற்ற கட்சித் தலைவர்கள் கூட்டத்தில் அறிவித்துள்ளார். (நி)



# நாட்டை நெருக்கடிக்குள்ளாக்கிய அமைச்சரை பார்வையிட மறுத்த மருத்துவர்



(கொழும்பு)

தனியார் மருத்துவமனை ஒன்றில் சிகிச்சைக்காக சென்ற

அமைச்சர் பிரசன்ன ரணதுங்கவை பார்வையிட மருத்துவர் மறுத்துள்ளார்.

நாட்டில் ஏற்பட்டுள்ள தற்போதைய நெருக்கடிக்கு காரணமான அமைச்சர்கள் பங்குபற்றும் அரசாங்கத்திற்கு, எதிரான கருத்து வேறுபாடுகளை வெளிப்படுத்தும் ஒரு வழியாக அமைச்சர் ரணதுங்கவை கலாநிதி ஜெயவர்த்தன பார்வையிட மறுத்ததாக சமூக உட்கண்கள் தெரிவித்தன. (நி)

எந்தவொரு நோயாளியையும் பார்க்கவோ அல்லது பார்க்க மறுக்கவோ தனக்கு உரிமை உண்டு என்று தெரிவித்தார்.

பொது மக்களின் வாழ்வாதாரத்தை பாதித்துள்ள நாட்டில் தற்போது ஏற்பட்டுள்ள நெருக்கடிக்கு காரணமானவர்களுக்கு எதிராக கருத்து வேறுபாடுகளை வெளிப்படுத்தும் வகையில், தான் அவரை பார்க்க மறுத்ததாக அவர் விளக்கமளித்தார். (நி)

# சந்தைகளில் நேற்றைய விலை

| மரக்கறி வகைகள்   | தகுநெல்வேலி |      | மதுரை |       |
|------------------|-------------|------|-------|-------|
|                  | ரூபா        | ரூபா | ரூபா  | ரூபா  |
| கத்திக்காய்      | 300         | 260  | 240   | 300   |
| உருளைக்கிழங்கு   | 180         | 190  | 180   | 200   |
| பச்சைமிளகாய்     | 200         | 200  | 250   | 300   |
| தக்காளி          | 350         | 400  | 380   | 500   |
| மரவள்ளிக்கிழங்கு | 160         | 160  | 120   | 120   |
| கோவா             | 180         | 140  | 160   | 200   |
| கரட்             | 160         | 200  | 240   | 280   |
| பூசணி            | 80          | 80   | 60    | 120   |
| புடோல்           | 200         | 150  | 140   | 200   |
| வாழைக்காய்       | 50          | 40   | 50    | 50    |
| சின்ன வெங்காயம்  | 300         | 300  | 300   | 350   |
| பெரிய வெங்காயம்  | 180         | 180  | 170   | 200   |
| பாகற்காய்        | 400         | 400  | 300   | 500   |
| வெண்டக்காய்      | 200         | 140  | 120   | 240   |
| கருணைக் கிழங்கு  | 140         | 180  | 100   | 200   |
| பயற்றங்காய்      | 200         | 200  | 200   | 160   |
| லீக்ஸ்           | 160         | 180  | 160   | 200   |
| பீற்றூட்         | 180         | 160  | 160   | 300   |
| குறிமிளகாய்      | 360         | 300  | 200   | 350   |
| முருங்கைக்காய்   | 800         | 700  | 500   | 1000  |
| போஞ்சி           | 400         | 550  | 240   | 480   |
| கத்திரிதம்புள்ள  | 280         | 250  | 180   | 250   |
| கீரை - 1 பிடி    | 140         | 120  | 80    | 140   |
| தேசிக்காய்       | 600         | 600  | 600   | 700   |
| தேங்காய் (ஒன்று) | 80          | 80   | 70    | 50-70 |
| இராசவள்ளி        | 200         | 200  | 180   | 160   |
| வெங்காயப்பூ      | —           | —    | —     | 320   |
| முள்ளாங்கி       | 80          | 160  | 120   | 240   |
| பொன்னாங்குண்ணி   | 60          | 70   | 80    | 50    |
| வல்லாரை          | 20          | 20   | 30    | 40    |
| ஈரப்பலா          | —           | —    | —     | 160   |

# சிவூவர் அரங்கம்

(நேற்றைய தொடர்ச்சி)

இவ்வாறு கூறியது கேட்டு காளியப்பன் தன் உருதெரியாதிருக்க மாறு வேடம் அணிந்து மன்னரைக் கண்டு தானே புலியைக் கொன்ற கோதண்டபாணி எனக் கூறிப் பரிசைப் பெற்றுக் கொண்டான்.

ஆனால் அவன் கந்தப்பனுக்குப் பணம் கொடுக்கவில்லை. அவன் கந்தப்பனிடமிருந்து மற்றொரு பெயரையும் தெரிந்து கொண்டு மேலும் ஒரு இலட்சம் வராகன் பெற ஆசைப்பட்டான்.

சில நாட்களுக்குப் பின் காளியப்பன் கருப்பூர் சந்தைக்குப் போய் கந்தப்பனைக் கண்டான். அவனிடம் "நீ இன்னொரு பெயரையும் சொல். இன்னொரு இலட்சம் கிடைக்கும். ஆளு

அம்புலிமாமா

## பெயர் வேண்டுமா?



க்கு இலட்சம் என்று வைத்துக் கொள்ளலாம்" என்று ஆசை காட்டினான். சந்தப்பனும் "நீ கொடுக்கப் போகும் ஐம்பதாயிரம் வராகன் களைக் கொண்டு என் மகளின் கல்யாணத்தை நடத்த நினைத்தேன். நீ என்னை ஏமாற்றப் பார்க்கிறாயே" என்றான். காளியப்பனும் "அதெல்லாம் இல்லை. இலட்சம் வராகன்கள்

கிடைத்தால் நீ உன் மகளின் கல்யாணத்தைச் செய்து விட்டு ராஜா போல இருக்கலாம், என்னை நம்பு" என்றான். கந்தப்பனும் "சரி. நம்புகிறேன். நான் சொல்வதைக் கேள். வெகு காலத்திற்கு முன் இம் யமலையிலிருந்து யோகிராஜர் என்ற மா முனிவர் இந்த நாட்டிற்கு வந்தார். அவர் அப்போதைய இந்

நாட்டு மன்னனைச் சந்தித்து எழு தலை முறைக்கு அவரது வம்சம் செழுமையுடன் இருக்கும் என்று ஆசை கூறிவிட்டுச் சென்றார். போகும் போது அவர் அம் மன்னனிடம் "உன் ஆறாவது தலைமுறையில் வந்த மன்னனை ஆசீர்வதிக்க நானே நேரில் வருவேன்" என்று கூறிச் சென்றார். இப்போதுள்ள நம் மன்னர் அந்த வம்சத்தின் ஆறாவது தலைமுறையில் வந்தவர். எனவே நீ முனிவர் வேடம் அணிந்து அவரிடம் நீதான் யோகிராஜர் எனக் கூறு. உனக்குக் காணிக்கையாக இலட்சம் வராகன்களுக்கு மேலாகக் கிடைக்கும். நீ எனக்கு இலட்சம் வராகன்கள் கொடுத்தால் போதும். மற்றதை நீயே வைத்துக் கொள்" என்றான். காளியப்பனும் முனிவர் வேடம் அணிந்து மன்னரைக் கண்டு தானே யோகிராஜர் என்றும் அவரை

ஆசீர்வதிக்க வந்திருப்பதாகவும் கூறினான். மன்னரும் மகிழ்ந்து முனிவராக வந்த காளியப்பனுக்கு ஏராளமாக காணிக்கை சமர்ப்பித்தார். அவை எல்லாம் இரண்டு மூன்று இலட்ச வராகன்கள் பெறும். அவற்றோடு காளியப்பன் மன்னரிடம் விடை பெற்றுக் கொண்டு கிளம்பி வந்து விட்டான். காளியப்பன் தானடைந்த பணத்தில் நகரில் பெரிய மாளிகை வாங்கி அதில் சுகமாகக் காலம் கழிக்கலானான்.

ஆனால் அவன் கந்தப்பனுக்கு செப்பால் அடித்த ஒரு காசு கூடக் கொடுக்கவில்லை. சில நாட்கள் கழிந்த பின் காளியப்பன் கருப்பூருக்குப் போய் கந்தப்பன் எப்படி இருக்கிறான் எனக் காணச் சந்தைக்குச் சென்றான். (தொடரும்)

# கம்பராமாயணம்

"தம்பியர் எல்லாம் பரதன் ஆக முடியுமா? ஒருசில குறைகள் இருக்கத்தான் செய்யும்; அதற்காக நாம் அவனை வெறுக்க முடியாது; அவன் எப்படிப் பட்டவன் என்ற ஆராய்ச்சியா நமக்கு முக்கியம்? யார் பக்கம் நியாயம் இருக்கிறது? என்பதை வைத்துத்தான் ஒரு காரியத்தில் இறங்க வேண்டும்.

"வாலி, சுக்கிரீவனுக்கு உரிய ஆட்சியை எடுத்துக் கொண்டான்; தவறு இல்லை; அவன் மனைவியை ஏன் அவன் கைப்பற்ற வேண்டும்? எந்தத் தவறும் செய்யாத தம்பியை அவன் ஏன் விரட்டி அடிக்க வேண்டும்? வாலி தவறு உடையவன்; அவனை அழிப்பதுதான் அறம்" என்று கூறித் தெளிவுபடுத்தினான் இராமன். போர் மும்முரமாய்

## கிட்கிந்தா காண்டம்



96

நடந்தது; சுக்கிரீவனை வாலி பந்தாடுவது போலத் துக்கி எறிந்தான். அவன் தாக்குதலுக்கு ஆற்றாமல் சுக்கிரீவன் துவண்டு விட்டான்; இராமன் மறைந்திருந்த பக்கம் வந்து மெல்லிய குரலில் தன்னைக் காக்குமாறு வேண்டினான் இராமன். "உங்கள் இருவருக்கும் வேறுபாடு காண முடியவில்லை; நீ கொடிப் பூ அணிந்து செல்; அடையாளம் தெரிந்து கொள்

கிறேன்; என்று அவன் செவியில் படுமாறு மெதுவாய் உரைத்தான்.

ஊக்கம் மிகுந்தவனாக வாலியோடு சுக்கிரீவன் போரில் இறங்கினான். அவனை விண்ணில் எறிய வாலி தயாராய் இருந்தான். அந்த நிலையில் இராமன் அம்பு அவன் மார்பில் துளைக்க, அவன் பிடிநெகிழ்ந்தவனாய் கீழே சாய்ந்தான்; மார்பில் பாய்ந்த அம்பைப்

பிடுங்கி, "அதனை யார் எய்தது" என்று அறிய விரும்பினான்; அவனால் இயலவில்லை, இறுதியில் தன் வலிமை முழுவதும் பயன்படுத்தி, அதை இழுத்துப் பறித்தான்; "இராம" என்னும் திருப் பெயரைக் கண்டான்; இராமன் தன் மீது அம்பு எய்தியமைக்காக வருந்தவில்லை; சான்றோன் ஒருவன், தன் சால்பு குன்றிய நிலையில் நடந்து கொண்டான் என்பதற்காக வருந்தினான்; "அறம் வளைந்து விட்டதே" எனக் குமுறினான்.

"பரதனுக்குத் தமையனாய் விளங்கியவன், சகோதர பாசத்துக்கு இடையூறு செய்யலாமா?" என்று கேட்டான். "ஓவியத்தில் எழுத ஒண்ணா உருவத்தாய்! காவிய நாயகனாகிய நீ நடு நிலைமை தடு மாறலாமா? சீதையைப் பிரிந்து விட்டதால்

மனம். தடுமாறி இந்தத் தவறைச் செய்து விட்டாயா? உலக நெறி என்பது உயர்ந்தவர் செய்கையில் தானே அமைந்து கிடக்கிறது? தலைவன் நீ! தவறு செய்யலாமா? உலகமே உன் செயல், பேச்சு, இவற்றைக் கவனிக்கிறது; அம்பு எய்ய நினைத்திருக்கலாம் அது உன் சொந்த விருப்பு வெறுப்புப் பற்றியது; ஆனால், மறைந்திருந்து அம்பு எய்தியது உன் வீரத்துக்கு இழுக்கல்லவா?" என்று கேட்டான்.

அதற்கு இராமன் விடை தரவில்லை; இலக்குவன் இடைமறித்து. "சுக்கிரீவன் முதலில் வந்து இராமனைச் சந்தித்தான்; தனக்கு உதவுமாறு வேண்டினான்; அவனுக்கு உதவுவதாகக் கூறிவிட்டு, உன் முன்னால் வந்தால் நீயும் 'அடைக்கலம்' என்று கேட்டால் என்ன செய்வது? அதைத் தவிர்ப்பதற்குத்தான் மறைந்து இருந்து அம்பு செலுத்த வேண்டி நேர்ந்தது" என்று பதில் கூறினான். (தொடரும்)

கொடுமைகளுக்கு இடையே  
உண்மை வெற்றி பெறும்!  
- ஸ்ரீ அன்னை



**வலம்புரி**

TP: 021 222 3378

website : www.valampurii.lk

## நீட்டுரம் இழைத்த கொடியோர் படுகின்ற பாடு கண்டோம்

வன்னிப் பெருநிலம்பரப்பில் பல்லாயிரக் கணக்கான அப்பாவித் தமிழ் மக்களைக் கதறக் கதறக் கொன்றொழித்த கொடும் ஆட்சியாளர்களுக்கு இறைவன் விதித்த தண்டனை கண்டோம்.

பாலகர்களையும் பெண்களையும் முதியவர்களையும் குண்டுபோட்டு பலியெடுத்த கொடிய பாதகர்கள் பட்டும் அவலம் கண்டோம்.

அந்தோ! ஈஸ்டர் நாளில் தேவாலயத்தில் வழிபாடு செய்தவர்களைக் குண்டுத் தாக்குதல் மூலம் சிதைத்தழித்த சூத்திரதாரிகளை எரிதணல் தேடித் தீரிவதைக் கண்டோம்.

இறைவா! நீ இருக்க, சர்வதேசமே தலையிடு, ஐ.நா சபையே தண்டனை கொடு என்று கேட்டோமே! எம் அறியாமையை எமக்குணர்த்தவோ மே மாதத்தில் உன் தீர்ப்பை வழங்கி நிற்கின்றாய்.

ஓ! யார் நினைத்தார் இப்படியெல்லாம் நடக்குமென்று.

வெற்றி விழாக் கொண்டாடிய அதே மண்புத்த களமாய் மாறிற்று இன்று.

வன்னிக் கொடும் போரில் பல்லாயிரக்கணக்கான தமிழ் மக்களைக் கொன்றொழித்தேன் என்ற செய்தி சொன்ன தம்பியைக் கட்டி அரவணைத்த அண்ணனின் பிரதமர் பதவியை தம்பியே பறிப்பான் என்று யார் கண்டார்.

அந்தோ! விமானம் வந்திறங்க, மகிழ்ச்சியொங்கியெழு, செம்மை சேர் சால்வை அணிந்த ஆட்சித் தலைவர் வந்திறங்கி; தரையைத் தொட்டு வணங்கி, இரு கைகளையும் தூக்கி வெற்றி... வெற்றி... என்று மார்தட்டிய அந்த நாளை நினைத்தும் பார்க்கிறேன்.

இறைவா! இத்தனை விரைவா உன் தீர்ப்பு. ஓ! கொலைகாரரே! கொள்ளையடித்தவரே இந்த நாட்டை விட்டு ஓடுக என்று திரண்டெழுந்த மக்கள் எழுப்பிய கோசமும் அவர் குடியிருந்த பூர்வீக மனையை எரித்துச் சாம்பலாக்கியதையும் எண்ணிப் பார்க்கிறேன்.

அடடா! ஆண்ட மண்ணிலும் இறுதி அடக்கம் செய்ய முடியாது போகும்போல. வெளி நாடு வந்து மீட்டால் அன்றி ஏதும் ஆகாது என்பதாக நிலைமை முடிய,

அவர் தம்பியின் நிலையறிய இன்னும் சில நாட்கள் போதும். பாலகன் பாலச்சந்திரனுக்குச் செய்த பாவம், சரணடைந்த பிள்ளைகளை காணாமல் ஆக்கிய துரோகம் என எல்லாம் திரண்டெழு, என்ன ஆகுமோ ஏது ஆகுமோ யார் அறிவார்.

ஆனாலும் ஒன்று மட்டும் உணர்கிறேன். அதர்மத்தின் வழி அழிவு. அதில் அவர் என்றும் இவர் என்றும் பேதமை இல்லை இறைவர்க்கு. இதுவே பிரபஞ்சத்தின் நியதியாம்.

# வன்முறை பிரச்சினைகளை தீர்க்காது; அமைதியினை கடைப்பிடியுங்கள்

## நாட்டு மக்களிடம் ஜனாதிபதி கோரிக்கை

நாட்டில் இடம்பெறும் வன்முறைச் செயல்களை வன்மையாகக் கண்டிப்பதாக ஜனாதிபதி கோட்டாபய ராஜபக்ஷ

தெரிவித்துள்ளார். வன்முறை தற்போதைய பிரச்சினைகளை தீர்க்காது. அனைத்து பிரஜைகளையும் அமைதி

யாகவும் நிதானமாகவும் செயற்படுமாறு கேட்டுக் கொள்கிறேன்.

நெருக்கடியை தீர்க்க அனைவரும் ஒன்றிணை

ந்து செயற்பட வேண்டும் என ஜனாதிபதி கோட்டாபய ராஜபக்ஷ தனது டிவிட்டர் பக்கத்தில் தெரிவித்துள்ளார். (ம)

## மகிந்த பதவி விலகியதையடுத்து பட்டாசு கொழுத்தி கொண்டாட்டம்

(வவுனியா) பிரதமர் மகிந்த ராஜபக்ஷ பதவி விலகியதையடுத்து வவுனியாவில் பட்டாசு கொழுத்தி மகிழ்ச்சி வெளிப்படுத்தப்பட்டது.

பிரதமர் மகிந்த ராஜபக்ஷவிற்கு ஆதரவானவர்கள் அரசாங்கத்திற்கு

எதிரான போராட்டங்கள் இடம்பெற்ற இடங்களுக்கு சென்று அமைதியான முறையில் ஆர்ப்பாட்டத்தில் ஈடுபட்டு வந்தவர்களை தாக்கியிருந்தனர். இதனையடுத்து பெரும்புதற்ற நிலை ஏற்பட்டிருந்ததுடன் கொழும்பு காலி

முகத்திடல் போராட்டகளம் உக்கிரமடைந்திருந்தது.

இந்த நிலையில் நேற்று மாலை பிரதமர் மகிந்த ராஜபக்ஷ பதவியை இராஜினாமா செய்துள்ளார். அதற்கான கடிதத்தை ஜனாதிபதிக்கு

அனுப்பி வைத்திருந்தார். இது தொடர்பான அறிவிப்பு வெளிவந்த நிலையில் வவுனியா இலுப்பையடி சந்தியில் நேற்று மாலை 6.00 மணியளவில் ஐக்கிய மக்கள் சக்தி கட்சியின் வவுனியா மாவட்ட அமைப்பாளர் கருணாதாச அவர்களின் ஏற்பாட்டில் பட்டாசு கொழுத்தி மக்கள் ஆரவாரத்தில் ஈடுபட்டனர். (ம-250)

## அரசு பயங்கரவாதத்தின் அகோர முகம் அம்பலம் மனோ கணேசன் தெரிவிப்பு

(கொழும்பு) இந்நாட்டில் 2005ம் வருடத்தில் இருந்து தலைவிரித்தாடிய ராஜபக்ஷ அரசு பயங்கரவாதம் உச்சகட்டத்தை அடைந்து இன்று தன் சொந்த மக்கள் மற்றும் வாக்களித்து ஆட்சியில் அமர்த்திய மக்கள் மீதே அகோரமாக பாய்ந்துள்ளது. அதன் மூலம் ராஜபக்ஷர்களின் கோர பயங்கரவாத முகம், சகோதர சிங்கள மக்கள் மத்தியில் இன்று அம்பலமாகியுள்ளது என தமிழ் முற்போக்கு கூட்டணி தலைவர் மனோ

கணேசன் கூறியுள்ளார். இதுபற்றி மனோ கணேசன் மேலும் கூறியுள்ளதாவது, உலகின் மிக அமைதியான 31 நாள் கொழும்பு காலிமுகத்திடல் போராட்டம், பிரதமரின் அதிகாரபூர்வ இல்லமான அலரி மாளிகையில் இருந்து கிளம்பி வந்த அரசு பயங்கரவாதிகளால் தாக்கப்பட்டது. இதனால், இனி இலங்கையர்களின் கோ-ஹோம்-கோதா, கோ-ஹோம் - ராஜபக்ஷ (GoHomeGoTa & Go Home Rajapaksa)

என்ற கோஷங்கள் இலங்கையை நோக்கிய சர்வதேச சமூகத்தின் கோஷமாகவும் மாற வேண்டும்.

கொழும்பில் இருக்கின்ற மிகப்பல அல்லது அனைத்து வெளிநாட்டு ராஜதந்திரிகளும் கொழும்பு காலிமுகத்தில் போராட்டத்தை, சமகாலத்தில் உலகில் நடைபெற்ற மிக அமைதியான, ஒழுக்க

மான போராட்டம் என தனிப்பட்ட முறையிலும் பகிரங்கமாகவும் கூறி இருந்தார்கள். இந்நிலையில் இப்போராட்டம் மீது தாக்குதல் நடத்தியதன் மூலம், இன்று இலங்கையின் வெட்கமற்ற அரசு பயங்கரவாதம் மீண்டுமொருமுறை அம்பலமாகி உள்ளது என்றார். (ம)

## வரணி காட்டுப் பகுதியில் ஆண் ஒருவரின் சடலம் மீட்பு

(சாவகச்சேரி) கொடிகாமம் பொலிஸ் பிரிவிற்குட்பட்ட வரணிகாட்டுப் பகுதியில் நேற்று மாலை தூக்கிட்ட நிலையில் அடையாளம் தெரியாத ஆண் ஒருவரின் சடலம் பிரதேச மக்களால்

இனங்காணப்பட்டு மீட்கப்பட்டுள்ளது. குறித்த மரணம் தொடர்பான மேலதிக விசாரணைகளை கொடிகாமம் பொலிஸார் முன்னெடுத்து வருகின்றனர். (ம-30)

## சுவாமி விவேகானந்தரின் சிந்தனைத்துளிகள்

### நல்லவற்றையே நினைத்தால்...

- ❖ ஒருவன் நல்ல நினைவுகளையே நினைத்து நற்செயல்களையே செய்தால் சமஸ்காரங்களின் மொத்தமும் நல்லதாக இருக்கும்.
- ❖ இவை அவனுடைய நினைப்பும், முயற்சியும் இல்லாமலேயே, அவனை நற்செயல்களில் தூண்டுகின்றன. நல்லது செய்வதிலிருந்து தடுக்க முடியாத மனப்பாங்கு உண்டாகும் அளவிற்கு ஒருவன் மிக அதிகமாக நல்லவற்றைச் செய்வான்... மிக அதிகமாக நல்லவற்றையே நினைப்பான் என்றால் தன்னையும் மீறி அவன் தீமை செய்ய முயன்றாலும், அவனுடைய மனப்பாங்குகளின் மொத்தமும் சேர்ந்து அவனை தீமை செய்யவிடாமல் தடுத்து விடும்.
- ❖ அவன் முழுக்க முழுக்க நல்ல மனப்பாங்குகளின் ஆதிக்கத்தில் இருக்கிறான். அந்த நிலையில் ஒரு மனிதனின் நற்பண்பு நிலைபெற்று விட்டது என்று கூறலாம்.
- ❖ ஆமை தலையையும், கால்களையும் தன் ஓட்டிற்குள் இழுத்துக்கொண்டால், நீங்கள் அதைக் கண்டதுண்டமாக வெட்டிச் சிதைத்தாலும் அது வெளியே வராது.
- ❖ அதுபோல், தன் சங்கற்பங்களையும், புலன்களையும் கட்டுப்படுத்திய மனிதனின் இயல்பு மாறாமல் நிலைபெற்று வரும். அவன் அக ஆற்றல்களைத் தன் கட்டுப்பாட்டுக்குள் வைத்திருக்கிறான். அவனுடைய சங்கற்பமில்லாமல் அவற்றை வெளிப்படுத்த எதனாலும் முடியாது.
- ❖ நல்ல எண்ணங்களைத் தொடர்ந்து நினைப்பதால் மனதின் மேற்பரப்பில் நல்ல சமஸ்காரங்களே சஞ்சரிக்கின்றன. அதனால் நல்லது செய்வதற்கான மனப்பாங்கு வலிமை பெறுகிறது.
- ❖ அதன் விளைவாக நாம் புலன்களைக் கட்டுப்படுத்தலாம். இவ்வாறு தான் குணம் நிலைபெற முடியும். அதன் பிறகு மட்டுமே ஒருவன் உண்மையை அடைகிறான்.





# கலப்பு தேர்தல் முறையில் மாகாண சபைத் தேர்தலுக்கான எல்லை நிர்ணய அறிக்கை-ஒரு பார்வை

கலாநிதி க.தவலங்கம் (ஓய்வுநிலை நில அளவையாளர் நாயகம்) 62

**பொலநறுவை மாவட்டத்தில் பிரதேச செயலக மட்டத்தில் சிறுபான்மைச் சமூகங்கள்-2012**

| பிரதேச செயலகம் | தமிழர் | முஸ்லிம் |
|----------------|--------|----------|
| ஹிங்குரக்கொடை  | 292    | 628      |
| மெதிரிகிரிய    | 27     | 1158     |
| லங்காபுர       | 38     | 10351    |
| வெலிகந்த       | 3707   | 4910     |
| திம்புலாகல     | 2431   | 81       |
| தமன்கடுவ       | 915    | 13042    |
| எலவெற          | 52     | 7        |
| மொத்தம்        | 7462   | 30177    |

**பொலநறுவை மாவட்டத்தின் மாகாண சபைத் தேர்தல் தொகுதிகளுக்கான எல்லை நிர்ணயம்**

மாகாண சபைத் தேர்தல் முதன்மைச் சட்டத்தின் படி தேர்தல் ஆணையாளரால், வடமத்திய மாகாணத்தின் பொலநறுவை மாவட்டத்திற்கு 10 மாகாண சபை உறுப்பினர்கள் நிர்ணயிக்கப்பட்டனர். 2017 ஆம் திருத்தச்சட்டம் பகுதி 3 A (2) இன் படி பொலநறுவை மாவட்டம் 5 மாகாண சபை உறுப்பினர்களை தெரிவு செய்யக் கூடிய வகையில் அத்தேர்தல் தொகுதிகள் பிரிக்கப்பட வேண்டி இருந்தது.

**மாகாண சபைத் தேர்தல் முதன்மைச் சட்டத்தின்படி தேர்தல் ஆணையாளரால், வடமத்திய மாகாணத்தின் பொலநறுவை மாவட்டத்திற்கு 10 மாகாண சபை உறுப்பினர்கள் நிர்ணயிக்கப்பட்டனர். 2017 ஆம் திருத்தச்சட்டம் பகுதி 3 A (2) இன்படி பொலநறுவை மாவட்டம் 5 மாகாண சபை உறுப்பினர்களைத் தெரிவு செய்யக் கூடிய வகையில் அத் தேர்தல் தொகுதிகள் பிரிக்கப்பட வேண்டி இருந்தது.**

பொலநறுவை மாவட்டத்தில் 7 பிரதேச செயலக பிரிவுகளுக்குட்பட்ட 295 கிராம உத்தியோகத்தர் பிரிவுகளில் வசிக்கும் மொத்த சனத்தொகை 406,088 இல் இருந்து ஒற்றை அங்கத்தவர் தொகுதிக்கு உறுப்பினரை தெரிவு செய்வதற்கான சராசரி சனத்தொகை 81,218 ஆக நிர்ணயிக்கப்பட்டிருந்தது.

**பொலநறுவை மாவட்டத்தில் 7 பிரதேச செயலக பிரிவுகளுக்கு உட்பட்ட 295 கிராம உத்தியோகத்தர் பிரிவுகளில் வசிக்கும் மொத்த சனத்தொகை 406,088 இல் இருந்து ஒற்றை அங்கத்தவர் தொகுதிக்கு உறுப்பினரை தெரிவு செய்வதற்கான சராசரி சனத்தொகை 81,218 ஆக நிர்ணயிக்கப்பட்டிருந்தது.**

பொலநறுவை மாவட்ட செயலகத்தில் 10.11.2017 காலை பொதுமக்களுடன் நடைபெற்ற கூட்டத்தில், பெற்றுக்கொள்ளப்பட்ட 3 பிரேரணைகளுடன், பொதுமக்களிடம் எழுத்து மூலம் சமர்ப்பிக்கும்படி கேட்டுப் பெற்றுக்கொள்ளப்பட்ட 3 பிரேரணைகள் அடங்கலாக மொத்தம் 6 பிரேரணைகளை குழு பெற்றுக் கொண்டது.

சில பிரேரணைகளில் பிரதேச செயலக

பிரிவுகளை அல்து பிரதேச செயலக பிரிவுகளின் பகுதிகளை இணைத்து 5 தேர்தல் தொகுதிகளாக மாற்ற பரிந்துரைக்கப்பட்டிருந்தன. பிரேரிக்கப்பட்ட அந்த 5 தேர்தல் தொகுதிகளுக்கிடையிலான சனத்தொகை விகிதாசாரம் கணிசமாக சமமற்ற நிலையில் இருந்தது. முன்வைக்கப்பட்ட பிரேரணை முன்மொழிவுகளை குழுவானது முடிபுமான வரை பிரதேச செயலகங்களை தேர்தல் தொகுதிகளுக்கு இணைக்கும் போது சேர்த்துக் கொண்டுள்ளது.

இதன்போது தேர்தல் தொகுதிகளின் சனத்தொகை எண்ணிக்கையில் ஒத்திசையாத தன்மையைக் குறைப்பதற்காக ஒத்துக்கொள்ளப்பட்ட சராசரியின் கணிசமான விலகல் வரம்புகளுக்குட்பட்டதாகவும், 2017 ஆம் திருத்தச்சட்டம் பகுதி 3 (A) (4) (b) யும் கருத்திற் கொண்டும் செயற்பட்டுள்ளது.

ஒரு பிரேரணை சிறுபான்மை சமூகத்தின் பிரதிநிதித்துவத்தை உறுதி செய்வதற்காக ஒரு பல் அங்கத்துவ தேர்தல் தொகுதியை பரிந்துரைத்திருந்தது. முழு மாவட்ட சனத் தொகையிலும் எல்லா சிறுபான்மையினரின் எண்ணிக்கை 10% இற்கு குறைவானதாக இருந்தது மட்டுமல்லாமல் அது ஒரு பல் அங்கத்துவ தேர்தல் தொகுதியை நிறுவ அவசியமான சனத்தொகையின் 30% இற்கும் குறைவானதாகும். மேலும் அவர்கள் பரந்து வாழ்கின்றனர்.

எனவே அந்த சமூகத்தின் சனத்தொகை சிறியதாக உள்ளதால் ஒரு பல் அங்கத்தவர் தேர்தல் தொகுதியில் சிறுபான்மையின் பிரதிநிதி தெரிவு செய்யப்படுவது சாத்தியமற்றது என்பதை குழு அடையாளம் கண்டு கொண்டது.

அதற்குப் பதிலாக அந்த சமூகங்களின் சமூக விருப்பங்கள் பாதுகாக்கப்படுகின்ற வகையில் 2017 ஆம் திருத்தச்சட்டம் பகுதி 3 (A) (4) (b) யும் கருத்திற்கொண்டு குறிப்பிட்ட தேர்தல் தொகுதிகளுக்குள் இந்த சமூகங்களின் வாக்குப் பலத்தை அதிகரிக்க குழு நடவடிக்கை எடுத்தது.

**ஒரு பிரேரணை சிறுபான்மை சமூகத்தின் பிரதிநிதித்துவத்தை உறுதி செய்வதற்காக ஒரு பல் அங்கத்துவ தேர்தல் தொகுதியை பரிந்துரைத்திருந்தது. முழு மாவட்ட சனத் தொகையிலும் எல்லா சிறுபான்மையினரின் எண்ணிக்கை 10% இற்கு குறைவானதாக இருந்தது மட்டுமல்லாமல் அது ஒரு பல் அங்கத்துவ தேர்தல் தொகுதியை நிறுவ அவசியமான சனத் தொகையின் 30% இற்கும் குறைவானதாகும்.**

சில பிரேரணைகள் சமூகங்களின் பிரதிநிதித்துவத்தை உறுதிப்படுத்துவதற்காக மாவட்டத்தில் உள்ள பெரும்பாலான முஸ்லிம்களை உள்ளடக்கி ஒரு தேர்தல் தொகுதியை நிறுவ வேண்டும் என்று பரிந்துரைத்தன. முஸ்லிம்கள் தமன்கடுவ, வெலிகந்த மற்றும் லங்காபுர ஆகிய மூன்று பிரதேச செயலக பிரிவுகளிலும் சனத்தொகை செறிவையும் மற்றும் முழு மாவட்ட சனத்தொகையில் 7.5% முஸ்லிம்கள் உள்ளடங்கி இருப்பதையும், குழு அவதானிக்கதோடு முழு முஸ்லிம்களும் ஒரு தேர்தல் தொகுதிக்கான சராசரி சனத்தொகையில் 38% உள்ளடங்கி இருப்பதையும் குழு அவதானித்தது.

**சில பிரேரணைகள் சமூகங்களின் பிரதிநிதித்துவத்தை உறுதிப்படுத்துவதற்காக மாவட்டத்தில் உள்ள பெரும்பாலான முஸ்லிம்களை உள்ளடக்கி ஒரு தேர்தல் தொகுதியை நிறுவ வேண்டும் என்று பரிந்துரைத்தன.**

குழு மேலும் அவதானித்ததாவது முஸ்லிம் அல்லாத பெரும்பான்மை சமூகம் வாழ்கின்ற கிராம உத்தியோகத்தர் பிரிவுகளை இணைக்காமல் முஸ்லிம்கள் பெரும்பான்மையாய் உள்ள கிராம உத்தியோகத்தர் பிரிவுகளை மட்டும் ஒரு தேர்தல் தொகுதியாக இணைப்பது சாத்தியமற்றதாகும் என்பதே. மேலும் பிரேரணைகளுக்கு பதிலளிக்கும் வகையிலும் எல்லா இனத்தவர்களின் சமநிலை பிரதிநிதித்துவத்தை பாதுகாத்து இயலக்கூடிய வகையில் குறிப்பிட்ட இரு தொகுதிகளுக்குள் அவர்களின் வாக்குப்பலம் செறிவாக இருக்கும் வகையில் உள்ளடக்கப்பட்டு தொகுதிகள் எல்லை நிர்ணயம் செய்யத் தீர்மானிக்கப்பட்டது.

அதேவேளையில் தேர்தல் தொகுதிகளின் சனத்தொகை எண்ணிக்கையில் ஒத்திசையாத தன்மையைக் குறைப்பதற்காக ஒத்துக்கொள்ளப்பட்ட சராசரியின் கணிசமான விலகல் வரம்புகளுக்குட்பட்டதாகவும், 2017 ஆம் திருத்தச்சட்டம் பகுதி 3 (A) (4) (b)யும் கருத்திற் கொண்டும் செயற்பட்டுள்ளது.

தொகுதிகளுக்கு பெயரிடும் போது, தொகுதிகளின் பெயர்கள், அத்தொகுதியிலுள்ள ஒரு பிரதேச செயலகத்தின் பெயரை கிராம உத்தியோகத்தர் பிரிவுகளின் எண்ணிக்கை மற்றும் சனத்தொகை அடிப்படையில் இட தீர்மானிக்கப்பட்டது.

சுருக்கமாகக் கூறினால் 5 பிரதேச செயலக பிரிவுகள் பிரிக்கப்படாமல் முழுவதுமாக தொகுதிகளுக்குள் அடங்குவதோடு, 2 பிரதேச செயலக பிரிவுகள் 2 தொகுதிகளுக்குள் பிரிக்கப்படும், தொகுதிக்கான சராசரி மக்கள் தொகையை விட்டு -1.9% மற்றும் + 1.6% இற்கும் வெளியே செல்லாதவாறு இருக்கக் கூடியதாகவும் எல்லா இனத்தவர்களின் சமநிலைப் பிரதிநிதித்துவத்தை பாதுகாத்து பொலநறுவை மாவட்டம் 5 ஒற்றை அங்கத்துவ தொகுதிகளாக பின்வருமாறு பிரிக்கப்பட்டுள்ளது.

அவை மெதிரிகிரிய (58), வெலிகந்த (66), தமன்கடுவ (55), ஹிங்குரக்கொடை (60) மற்றும் திம்புலாகல (56) தேர்தல் தொகுதிகளாகும். அடைப்புக் குறிக்குள் தொகுதிக்குள் உள்ளடக்கப்பட்டுள்ள கிராம உத்தியோகத்தர் பிரிவுகளின் எண்ணிக்கை தரப்பட்டுள்ளது. விபரம் அட்டவணை (Q4) இல் தரப்பட்டுள்ளது.

**சுருக்கமாகக் கூறினால் 5 பிரதேச செயலக பிரிவுகள் பிரிக்கப்படாமல் முழுவதுமாக தொகுதிகளுக்குள் அடங்குவதோடு, 2 பிரதேச செயலக பிரிவுகள் 2 தொகுதிகளுக்குள் பிரிக்கப்படும், எல்லா இனத்தவர்களின் சமநிலைப் பிரதிநிதித்துவத்தை பாதுகாத்து பொலநறுவை மாவட்டம் 5 ஒற்றை அங்கத்துவ தொகுதிகளாகப் பிரிக்கப்பட்டுள்ளது.**

(தொடரும்)

## பிரதமர் பதவி...

இதேவேளை நேற்றுக் காலை அலரி மாளிகையில் பிரதமர் மகிந்த ராஜபக்ஷ விஷேட உரை நிகழ்த்தினார்.

அரசியல் இலாபங்களுக்காக நாட்டை அராஜகமாக்க விரும்பவில்லை என அவர் நேற்று தனது விசேட அறிக்கையில் தெரிவித்துள்ளார்.

நாட்டை சீர்குலைக்க நாங்கள் விரும்பவில்லை. சவால்களை எதிர்கொண்டு சவால்களை சமாளிப்பதுதான் எனது கொள்கை. சவால்களை கண்டு தப்பித்து ஓடும் பழக்கம் எங்களிடம் இல்லை. அவற்றுக்கான முன்னுதாரணங்களை நாங்கள் உருவாக்கியுள்ளோம்.

பொருளாதார நெருக்கடிக்கு மத்தியில் எதிர்க்கட்சிகள் அதன் சொந்த அரசியல் நிகழ்ச்சி நிரலைப் பின்பற்றுகின்றன. அவர்களுக்குத் தேவையானது அதிகாரம் மட்டுமே. ஜனாதிபதிக்கு எவ்வித தடையின்றி முடிவெடுக்க முடியும்.

பொதுநலன் கருதி ஒரு முடிவு எடுக்கப்பட்டால் அதற்காக எந்தத் தியாகத்தையும் செய்யத் தயார். நீங்கள் என் மீது வைத்த நம்பிக்கைதான் என்னை அரசியலுக்கு வர வைத்தது. இப்போது என்ன செய்வது என்று நான் உங்களிடம் கேட்கிறேன்.

உங்களுடன் ஒரு முடிவுக்கு வர நாங்கள் தயாராக இருக்கிறோம். முதலில் தாய்நாடு, இரண்டாவது தாய்நாடு, மூன்றாவது தாய்நாடு. உங்கள் அனைவருக்கும் நல்வாழ்த்துக்கள் என்று தெரிவித்தார்.

## மதுச்சாலைகள்...

றுக் காலை முதல் பதற்ற நிலை நிலவி வந்தது. இந்த நிலையில் நாடு முழுவதும் பொலிஸ் ஊரடங்கு பிறப்பிக்கப்பட்டுள்ளது.

இதனையடுத்தே நாடளாவிய ரீதியில் உள்ள அனைத்து மதுபானசாலைகளையும் மூடுவதற்கு தீர்மானிக்கப்பட்டுள்ளது. (ம)

## பொலிஸாரின்...

நாட்டில் அசாதாரண சூழ்நிலை ஏற்பட்டுள்ள நிலையில் நாடு முழுவதும் ஊரடங்குச் சட்டம் பிறப்பிக்கப்பட்டுள்ளது.

இந்நிலையிலேயே பொலிஸாரின் விடுமுறைகள் இரத்துச் செய்யப்பட்டுள்ளன. (ம)

## நாடு முழுவதும்...

சிரேஷ்ட பொலிஸ் அத்தியட்சகர் நிறுவல் தல்துவ தெரிவித்துள்ளார்.

குறித்த ஊரடங்குத் தளர்வு நாளை புதன்கிழமை காலை 7 மணி முதல் நடைமுறைக்குவரும் என்று பொலிஸார் அறிவித்துள்ளனர்.

பொதுமக்கள் பாதுகாப்பு கட்டளைச் சட்டத்தின் 16ஆம் சரத்தின் கீழ் நாடு முழுவதும் நாளை காலை 7 மணி வரையில் ஊரடங்குச் சட்டம் அமுல்படுத்தப்பட்டுள்ளதாக தெரிவிக்கப்பட்டுள்ளது.

தென்னிலங்கையில் ஏற்பட்டுள்ள வன்முறையின் தொடராக நாடளாவிய ரீதியில் ஊரடங்குச் சட்டம் நடைமுறைப்படுத்தப்பட்டமை குறிப்பிடத்தக்கது. (ம)

## வன்முறையில்...

பெற்றுவரும் மோதல்கள் குறித்து தாம் முழுமையாக அறிந்திருப்பதாக ஜனாதிபதி தெரிவித்துள்ளார்.

மோதலில் ஈடுபட்ட அனைவரையும் அரசியல் கட்சிவேறுபாடற்றி கைது செய்ய மாறும் ஜனாதிபதி உத்தரவிட்டுள்ளார்.

மோதல்களைக் கட்டுப்படுத்துவதற்கு தேவையான அனைத்து நடவடிக்கைகளையும் உடனடியாக மேற்கொள்ளு

மாறும் பாதுகாப்புப் படையினருக்கு ஜனாதிபதி பணிப்புரை விடுத்துள்ளார். (ம)

## மீள உருவாக்கப்...

கொள்ளப்பட்டது.

இதன்காரணமாக கூடாரங்கள் அனைத்தும் தரைமட்டமாக்கப்பட்டிருந்தமை குறிப்பிடத்தக்கது. (ம)

## அமைச்சரவையும்...

பிரதமராக பதவி வகித்த மகிந்த ராஜபக்ஷ, பதவிவிலகுவதாக தன்னுடைய பதவி விலகல் கடிதத்தினை ஜனாதிபதி கோட்டா பய ராஜபக்ஷவிடம் கையளித்துள்ள நிலையில், அமைச்சரவையும் கலைக்கப்பட்டுள்ளதாக அறிவிக்கப்பட்டுள்ளது.

இந்நிலையில் நாட்டின் அனைத்து நிர்வாக நடவடிக்கைகளும் ஜனாதிபதியின் ஆளுகையின் கீழ் முன்னெடுக்கப்படும் என்று தெரிவிக்கப்படுகிறது. (ம)

## ஆளும் கட்சி...

மாளிகை உள்ளிட்ட பலபகுதிகளில் ஜனாதிபதி மற்றும் அரசாங்கத்திற்கு எதிராக பல எதிர்ப்பு ஆர்ப்பாட்டங்கள் இடம்பெற்று வருகின்றன.

அந்த வகையில் ஸ்ரீ லங்கா பொதுஜன பெரமுனவின் பாராளுமன்ற உறுப்பினர்களின் வீடுகள், வாகனங்கள் மற்றும் அலுவலகங்கள் அரசாங்கத்திற்கு எதிரான ஆர்ப்பாட்டக்காரர்களால் சேதமாக்கப்பட்டும் தீ வைக்கப்பட்டும் வருகின்றன.

அந்த வகையில் முன்னாள் அமைச்சர் ஜோன்சன் பெர்னாண்டோவின் குருநாகலிலுள்ள கட்சி அலுவலகம் தீ வைத்து எரிக்கப்பட்டுள்ளது.

குருநாகல் நகர மேயர் துஷார சஞ்சீவின் வீட்டின் மீதும் தாக்குதல் நடத்தப்பட்டுள்ளதோடு வீடும் தீக்கிரையாக்கப்பட்டது.

அத்தோடு முன்னாள் அமைச்சர் சனத் நிஷாந்தவின் கட்டடத்திற்கும் தீ வைக்கப்பட்டுள்ளது.

முன்னாள் அமைச்சர் ரமேஷ் பத்திரனின் வீடும் தீக்கிரையாக்கப்பட்டது.

பண்டாரவல மேயர் ஜனக்க நிஷாந்த ரத்நாயக்கவின் வீட்டின் மீது தாக்குதல் மேற்கொள்ளப்பட்டது. மாத்தறையில்காஞ்சன விஜேசேகரவின் இல்லத்துக்குள் பிரவேசிக்க முற்பட்டவர்கள் மீது கண்ணீர்

புகை பிரயோகம் மேற்கொள்ளப்பட்டது. புத்தளம் மாவட்ட பாராளுமன்ற உறுப்பினர் அலி சப்ரி ரஹ்மீன் வீட்டின் மீது

தாக்குதல் மேற்கொள்ளப்பட்டது. பிரதமர் மகிந்த ராஜபக்ஷவின் குருநாகலிலுள்ள இல்லம் தீக்கிரையாக்கப்பட்டது. அமைச்சர் லஷாறான் சேமசிங்கவின் அனுராதபுர இல்லத்திற்கு தீ வைப்பு. ஸ்ரீ லங்கா பொது

ஜன பெரமுனவின் சிரேஷ்ட அரசியல் வாதி மஹீபால ஹேரத்தின் கேகாலை வீடு தீ வைக்கப்பட்டது. பந்துல குணவர்த

தனவின் வீட்டுக்கு தீ வைப்பு. பாராளுமன்ற உறுப்பினர் அருந்திக பெர்னாண்டோவின் கொச்சிக்கடையில் உள்ள வீட்டிற்கு தீ வைக்கப்பட்டுள்ளது. அம்பாந்

தோட்டை மெதமுலனவின் உள்ள ராஜபக்ஷ குடும்பத்தின் பூர்வீக வீடு தீக்கிரையாக்கப்பட்டது.

மேலும் மொரட்டுவ மேயர் சமன் லாலின் வீடு, என்.அனுஸா பாஸ்குவ

லின் வீடு, பிரசன்ன ரணதுங்கவின் வீடு, ரமேஸ் பத்திரனவின் வீடு, புனித் பண்

டாரவின் வீடு, விமல் வீரவன்ஸவின் வீடு, அவென்ரா காட்ன் ஹோட்டல், கனக

ஹேரத்தின் வீடு, காமனி லொக்குவேவின் வீடு, நிமல் லான்சாவின் 2 வீடுகள், ரோஹித அபேகுணவர்த்தனவின் களுத்

துறை அலுவலகம் என்பனவற்றை தாக்குதலுக்கு இலக்காக்க

பட்டது. (ம)

அரசாங்கத்திற்கு எதிராகவும் ஜனாதிபதியை பதவி விலகுமாறு வலியுறுத்தியும்

கடந்த ஒரு மாத காலமாக முன்னெடுக்கப்பட்டு வந்த ஆர்ப்பாட்டத்தின் மீது, முன்னாள் பிரதமர் மகிந்த ராஜபக்ஷவின் ஆதரவாளர்களால் மேற்கொள்ளப்பட்ட தாக்குதல்களால் நேற்றைய தினம் "கோட்டா கோ கம்" ஆர்ப்பாட்ட இடம்போக்களமானது.

அமைதியான முறையில் ஆர்ப்பாட்டத்தினை முன்னெடுத்து வந்தவர்கள் மீது இந்த தரப்பினரால் இரும்பு கம்பிகள் உள்ளிட்டவற்றைக் கொண்டு தாக்குதல்கள் ஆரம்பிக்கப்பட்டதையடுத்து ஏற்பட்ட இரு தரப்பு மோதலால் இந்நிலைமை ஏற்பட்டது.

இரு தரப்பு மோதலால் 6 பெண்கள் உள்ளிட்ட 173 பேர் காயமடைந்து வைத்தியசாலையில் அனுமதிக்கப்பட்டனர்.

இதனால் நிலைமையைக் கட்டுப்படுத்துவதற்காக பொலிஸாருக்கு மேலதிகமாக நூற்றுக்கணக்கான விசேட அதிரடிப்படையினரும் இராணுவப்படையினரும் களத்தில் இறக்கப்பட்டனர்.

ஆர்ப்பாட்டத்தில் ஈடுபட்டவர்கள் மாத்திரமன்றி ஊடகவியலாளர்களும் வீதியில் சென்றவர்களும் கூட தாக்குதலுக்கு உள்ளாகினர்.

"மைனா கோ கம்" ஆர்ப்பாட்டத்தின் மீது தாக்குதல் பிரதமர் மகிந்த ராஜபக்ஷவிற்கு ஆதரவு தெரிவிக்கும் வகையிலும் அவரை பதவிலிருந்து விலக வேண்டாம் என வலியுறுத்தியும் நேற்று திங்கட்கிழமை அலரிமாளிகையில் நூற்றுக்கணக்கான மக்கள் ஒன்று திரண்டிருந்தனர்.

இதன்போது பிரதமர் மகிந்த ராஜபக்ஷ உரையாற்றியதையடுத்து அங்கு திரண்டிருந்த மக்கள் அலரிமாளிகையிலிருந்து வெளியேறி அதன் வளாகத்தில் அமைக்கப்பட்டிருந்த "மைனா கோ கம்" ஆர்ப்பாட்டத்தின் மீது கரும் தாக்குதல் மேற்கொண்டனர்.

குறித்த பகுதியில் அமைதியான முறையில் ஆர்ப்பாட்டத்தில் ஈடுபட்டிருந்தவர்கள் மீது பிரதமரின் ஆதரவாளர்கள் இரும்பு கம்பிகள் உள்ளிட்டவற்றால் கடுமையாக தாக்கினர்.

அது மாத்திரமன்றி குறித்த பகுதியில் அமைக்கப்பட்டிருந்த தற்காலிக கூடாரங்கள் உடைத்து தகர்த்தப்பட்டு, அவற்றுக்கு தீ வைக்கப்பட்டன. இதனால் பிரதமரின் ஆதரவாளர்களுக்கும் எதிர்ப்பாளர்களுக்குமிடையில் மோதல் ஏற்பட்டது.

"கோட்டா கோ கம்" வை நோக்கி படைவெடுத்த பிரதமரின் ஆதரவாளர்கள் "மைனா கோ கம்" மீது கரும் தாக்குதல்களை மேற்கொண்ட இந்த தரப்பினர் காலி முகத்திலில் கடந்த ஒரு மாத காலமாக முன்னெடுக்கப்பட்டு வரும் "கோட்டா கோ கம்" ஆர்ப்பாட்டத்திற்குள் பொலிஸ் தடையை மீறி நுழைந்து அங்கிருந்தவர்கள் மீதும் சரமாரியாக தாக்குதல்களை மேற்கொண்டனர்.

பின்னர் அங்கு அமைக்கப்பட்டிருந்த தற்காலிக கூடாரங்கள், மேடைகள் என் பவை உடைத்து தகர்த்தப்பட்டு, அவற்றுக்கு தீவைக்கப்பட்டது. இதனால் இரு தரப்பினருக்குமிடையில் கரும் மோதல் ஏற்பட்டது. மோதலால் காயமடைந்த பலரும் கொழும்பு தேசிய வைத்தியசாலையில் சிகிச்சைக்காக அனுமதிக்கப்பட்டனர். ஊடகவியலாளர்கள் மீது தாக்குதல் அலரிமாளிகை வளாகத்தில் இடம்பெற்ற ஆர்ப்பாட்டங்கள், அலரி மாளிகைக்குள் இடம்பெற்ற மக்கள் சந்திப்பு உள்ளிட்டவற்றை அறிக்கையிடச் சென்ற ஊடகவியலாளர்கள் மீது பிரதமரின் ஆதர

## யுத்த களமானது...

வாளர்கள் கடுமையான தாக்குதலை மேற்கொண்டனர்.

நேரடி ஒளிபரப்பினை வழங்குவதற்கு தயாராகிக் கொண்டிருந்த தனியார் தொலைக்காட்சி ஊடகவியலாளர் ஒருவர் இவ்வாறு பிரதமரின் ஆதரவாளர்களால் தாக்கப்பட்டார். அது மாத்திரமன்றி சம்பவத்தின் போது குறித்த பகுதியூடாக மோட்டார் சைக்கிளில் சென்ற இளைஞர்களும் வழிமறிக்கப்பட்டு தாக்கப்பட்டனர்.

கண்ணீர்ப்புகை, நீர்த்தாரை பிரயோகம் இவ்வாறு காலிமுகத்திலில் இரு தரப்பினருக்குமிடையிலான மோதல் தீவிரமடைந்ததையடுத்து பொலிஸாரினால் நீர்த்தாரை மற்றும் கண்ணீர்ப்புகை பிரயோகம் மேற்கொள்ளப்பட்டது. எவ்வாறிருப்பினும் ஆர்ப்பாட்டத்தில் ஈடுபட்டிருந்தோர் அங்கிருந்து கலைந்து செல்லவில்லை.

அரசாங்கத்திற்கு எதிரான ஆர்ப்பாட்டத்தில் ஈடுபட்டிருந்தவர்கள் மீது கண்ணீர்ப்புகைப் பிரயோகத்தை மேற்கொள்ள வேண்டாமெனத் தெரிவித்து பெளத்த தேரர் ஒருவர் நீர்த்தாரை வாகனத்தின் கீழ் அமர்ந்து தனது எதிர்ப்பை வெளிப்படுத்தினார். இதன்போது அவர் பொலிஸாரினால் பலவந்தமாக அங்கிருந்து அழைத்துச் செல்லப்பட்டார்.

தாக்குதல்களுக்கு மத்தியில் தொடர்ந்த ஆர்ப்பாட்டம் இரு தரப்பு மோதல்கள் சற்று தணிந்த நிலையில், தாக்குதல்களை எதிர்கொண்டமைக்கு மத்தியிலும் ஜனாதிபதி கோட்டா பய ராஜபக்ஷ, பிரதமர் மகிந்த ராஜபக்ஷ மற்றும் அரசாங்கத்திற்கு எதிரான கோஷங்களுடன் காலிமுகத்திலில் ஆர்ப்பாட்டம் முன்னெடுக்கப்பட்டது. அனைத்து பல் கலைக்கழக மாணவர் ஒன்றியம் உள்ளிட்ட பல்வேறு தரப்பினரும் இந்த ஆர்ப்பாட்டத்தில் இணைந்து தமது ஆதரவை வெளிப்படுத்தினர்.

அத்துகோரள எம்.பி சடலமாக மீட்பு நீட்டம்புவ நகரில் நேற்று இடம்பெற்ற ஆர்ப்பாட்டத்தின்போது பொது மக்களால் முற்றுகையிடப்பட்டிருந்த அத்துகோரள எம்.பி. துப்பாக்கியால் சுட்டுத் தற்கொலை செய்துள்ளதாக பொலிஸார் தெரிவித்தனர்.

ஸ்ரீ லங்கா பொதுஜன பெரமுனவின் பொலநறுவை மாவட்ட பாராளுமன்ற உறுப்பினர் அமரகீர்த்தி அத்துகோரள துப்பாக்கிச் சூட்டில் உயிரிழந்துள்ளதாக பொலிஸார் தெரிவித்தனர்.

நீட்டம்புவ நகரில் அரசாங்கத்துக்கு எதிராக முன்னெடுக்கப்பட்ட ஆர்ப்பாட்டத்தில் கலந்துகொண்டவர்கள் மீது துப்பாக்கிப் பிரயோகம் நடத்தப்பட்டதையடுத்து, ஆத்திரமடைந்த பொதுமக்கள், பாராளுமன்ற உறுப்பினரையும் அவரது வாகனத்தையும் தாக்குவதற்கு முயன்றபோது, அவர் தனக்குத்தானே துப்பாக்கிப் பிரயோகம் செய்து மரணித்துள்ளதாக தெரியவந்துள்ளது.

அத்துடன், அவருடன் வருகைதந்திருந்த அவரது பிரத்தியேக செயலாளரும் உயிரிழந்துள்ளதாக தெரிவிக்கப்படுகிறது.

இந்நிலையில், நகர மத்தியில் ஆர்ப்பாட்டத்தில் ஈடுபட்டிருந்த தரப்பினர் பாராளுமன்ற உறுப்பினரின் வாகனத்தை வீதி நடுவே கவிழ்த்து சேதப்படுத்தியுள்ளனர்.

இச்சம்பவத்தில் மேலும் நால்வர் காயமடைந்து வந்துப்பட்டிடிவலை வைத்தியசாலையில் அனுமதிக்கப்பட்டுள்ளனர். (ம)

துப்பாக்கிச்...

மக்கள் போராட்டத்தில் ஈடுபட்டுள்ளனர்.

அலரிமாளிகையின் கதுகளை உடைத்துக்கொண்டு மக்கள் பிரவேசிக்க முற்பட்ட நிலையில், அந்த பகுதியில் பெரும் பதற்றம் நீடித்தது.

இந்நிலையில், அலரிமாளிகை பகுதியில் வாளை நோக்கி துப்பாக்கிச் சூடு நடத்தப்பட்டுள்ளதாக தெரிவிக்கப்பட்டுள்ளது. (ம)

துப்பாக்கிச்...

மக்கள் போராட்டத்தில் ஈடுபட்டுள்ளனர்.

அலரிமாளிகையின் கதுகளை உடைத்துக்கொண்டு மக்கள் பிரவேசிக்க முற்பட்ட நிலையில், அந்த பகுதியில் பெரும் பதற்றம் நீடித்தது.

இந்நிலையில், அலரிமாளிகை பகுதியில் வாளை நோக்கி துப்பாக்கிச் சூடு நடத்தப்பட்டுள்ளதாக தெரிவிக்கப்பட்டுள்ளது. (ம)

துப்பாக்கிச்...

மக்கள் போராட்டத்தில் ஈடுபட்டுள்ளனர்.

அலரிமாளிகையின் கதுகளை உடைத்துக்கொண்டு மக்கள் பிரவேசிக்க முற்பட்ட நிலையில், அந்த பகுதியில் பெரும் பதற்றம் நீடித்தது.

இந்நிலையில், அலரிமாளிகை பகுதியில் வாளை நோக்கி துப்பாக்கிச் சூடு நடத்தப்பட்டுள்ளதாக தெரிவிக்கப்பட்டுள்ளது. (ம)

துப்பாக்கிச்...

மக்கள் போராட்டத்தில் ஈடுபட்டுள்ளனர்.

அலரிமாளிகையின் கதுகளை உடைத்துக்கொண்டு மக்கள் பிரவேசிக்க முற்பட்ட நிலையில், அந்த பகுதியில் பெரும் பதற்றம் நீடித்தது.

இந்நிலையில், அலரிமாளிகை பகுதியில் வாளை நோக்கி துப்பாக்கிச் சூடு நடத்தப்பட்டுள்ளதாக தெரிவிக்கப்பட்டுள்ளது. (ம)

துப்பாக்கிச்...

மக்கள் போராட்டத்தில் ஈடுபட்டுள்ளனர்.

அலரிமாளிகையின் கதுகளை உடைத்துக்கொண்டு மக்கள் பிரவேசிக்க முற்பட்ட நிலையில், அந்த பகுதியில் பெரும் பதற்றம் நீடித்தது.

## வன்முறைகளுக்கு எதிராக சட்ட நடவடிக்கை முன்னெடுப்பு

இலங்கை சட்டத்தரணிகள் சங்கம்

(கொழும்பு) நாட்டில் நேற்று இடம் பெற்ற வன்முறை சம்பவங்களுக்கு எதிராக சட்ட நடவடிக்கைகளை முன்னெடுக்கவுள்ளதாக இலங்கை சட்டத்தரணிகள் சங்கம் தெரிவித்துள்ளது.

அத்துடன் வன்முறையை இலங்கை சட்டத்தரணிகள் சங்கம் வன்மையாகக் கண்டிக்கிறது எனவும் தெரிவித்துள்ளது.

மேலும் எந்தவொரு

நபரையும் தாக்கவோ அல்லது துன்புறுத்தவோ அல்லது எந்தவொரு சொத்துக்கும் சேதம் விளைவிக்கவோ கூடாது என்று பொது மக்களிடம் அரசு தலைவர் சட்டத்தரணி சாலிய பீரிஸ் வேண்டுகோள் விடுத்தார்.

இந்த நிலையில், பொது மக்கள் அமைதியாக இருக்குமாறு இலங்கை சட்டத்தரணிகள் சங்கத்தின்தலைவர் சாலிய பீரிஸ் கேட்டுக் கொண்டுள்ளார். (ம)

## டி. ஏ. ராஜபக்ஷ நினைவுத்துபி பொதுமக்களால் தாக்கி அழிப்பு



அம்பாந்தோட்டை மெதமுலனவில் உள்ள டி. ஏ. ராஜபக்ஷ நினைவுத் தூபி மக்களால் தாக்கி அழிக்கப்பட்டுள்ளது.

காலி முகத்திலில் ஏற்பட்ட கலவரத்தையடுத்து போராட்டக்காரர்களால் மேற்படி நினைவுத் தூபி அழிக்கப்பட்டுள்ளது. (ம)

## போராட்டக்காரர்கள் மீது தாக்குதல்

அமெரிக்கா கண்டனம்

(கொழும்பு) அமைதியான முறையில் நேற்று போராட்டம் நடத்திய போராட்டக்காரர்கள் மீது நடத்தப்பட்ட தாக்குதலை இலங்கைக் கான அமெரிக்கத் தூதுவர் ஜீலி சங் வன்மையாகக் கண்டித்துள்ளார்.

அவர் தனது டுவீட்டர் கணக்கில் வெளியிட்டுள்ள

பதிவில் இதனைத் தெரிவித்துள்ளார்.

அமைதியாகப் போராடியவர்கள் மீது நடத்தப்பட்ட தாக்குதலை நாங்கள் வன்மையாகக் கண்டிக்கிறோம். இது குறித்து விரிவான விசாரணை நடத்துமாறு அரசைக் கேட்டுக் கொள்கிறோம் என்று தெரிவித்துள்ளார். (ம)

## காணி விற்பனைக்கு

யாழ்ப்பாணம் நாவற்குழியில் 24 பரப்புக்காணி 2 பரப்பாக பிரிக்கப்பட்ட நிலையில் விற்பனைக்கு உண்டு. (நிலப்பரப்பு)

- A9 வீதியில் இருந்து 150m தூரம்
- லேடன் கொம்பனி பின்புறம்
- நாவற்குழி சந்தியில் இருந்து 500m தூரம்
- நல்ல தண்ணீர் ஊற்று நிலம்
- நல்ல கழல்
- 20 அடிப் பாதையுடன்

முன்பகுதியாக உள்ள காணி  
1 பரப்பு - 7 இலட்சம்

பின்பகுதியாக உள்ள காணி  
1 பரப்பு - 5 இலட்சம்


(11325)

077 658 5999, 074 043 6673

## காணி விற்பனைக்கு

சாவகச்சேரி நகரில் 10 பரப்புக் காணி விற்பனைக்குண்டு.

- ஆதிசிவன் முத்துமாரி அம்மன் கோவில் வீதியில்.
- இரண்டு இரண்டு பரப்புக்களாக பிரிக்கப்பட்டுள்ளது.
- தென்மராட்சி கலைமன்றம் மீ 100 தூரம்.
- அரசு வங்கி, தனியார் வங்கி மீ 200 தூரம்.
- சாவகச்சேரி சந்தை, பஸ் நிலையம், புகையிரத நிலையம் மீ 300 தூரம்.
- அமைதியான கழல், நல்ல தண்ணீர்.



விலை பேசித் தீர்மானிக்கப்படும்.

தொடர்புகளுக்கு:- 074 052 7777,  
077 784 0379, 076 241 6646

## வீடு வாடகைக்கு தேவை

தீவுப்பகுதியில் கடற்கரைக்கு அருகாமையில் Attach Bathroom வசதியுடன் கூடிய சிறிய வீடு வாடகைக்குத் தேவை.

076 162 9517  
077 334 7766

(11330)

## வேலையாட்கள் தேவை

கட்ட வேலைக்கு மேசன், கூலி ஆட்கள் தேவை.

076 136 6436  
076 136 6437

(11311)

# மரண அறிவித்தல்

## சிவபாக்கியம் நடராசா

கேவளையைப் பிறப்பிடமாகவும் கரவெட்டி மத்தியை (மருதம்) வசிப்பிடமாகவும் கொண்ட சிவபாக்கியம் நடராசா நேற்று முன்தினம் (08.05.2022) ஞாயிற்றுக்கிழமை இறைபதம் அடைந்தார்.

அன்னார் காலஞ்சென்ற காயர்சிதம்பரப்பிள்ளை - வள்ளிப்பிள்ளை தம்பதியரின் சிரேஷ்ட புதல்வியும் கந்தையா - பத்தினிப்பிள்ளை தம்பதியரின் பாசமிகு மருமகளும் காலஞ்சென்ற முன்னாள் பாடசாலை அதிபர் V.K. நடராசா அவர்களின் அன்பு மனைவியும் காலஞ்சென்ற சிற்றம்பலம், லட்கமி, பார்வதி, திரவியநாயகி, காலஞ்சென்ற சரஸ்வதி, கோப்பிரந்தேவி ஆகியோரின் பாசமிகு சகோதரியும் காலஞ்சென்ற கிருத்திகா, ஆதிரை, கந்தவேள், ஆயிலி ஆகியோரின் பாசமிகு தாயாரும் சிவநாதன் (மருதம்), திருநாமம், வாணி, திருவருட்செல்வன் ஆகியோரின் அன்பு மாமியாரும் கிருஷ்ணாந், ஜெகநாத், துவாகரன், பாலசஞ்சீவன், பங்கயன், நிருஷன், துலக்ஷி, வாசீசன், காருண்யா, ரஜிதா, மீரா ஆகியோரின் அன்புப் பேர்த்தியும் கிருத்திக், ரிகாஷ் ஆகியோரின் அன்புப் பூட்டியும் ஆவார்.

அன்னாரின் இறுதிக் கிரியைகள் இன்று (10.05.2022) செவ்வாய்க்கிழமை காலை 8.30 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைகளுக்காக சோனப்பு இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

கரவெட்டி மத்தி,  
கரவெட்டி.

தகவல் -

(C-4309)

Digitized by Noolaham Foundation.  
noolaham.org | aavanaham.org